

जयराम रमेश के सितारे गर्दिश में हैं केवल सोनिया गांधी का प्रभाव उन्हें बचाये हुए है

पहले जब मल्लिकार्जुन खड़गे उनकी छुट्टी करने वाले थे, ए.आई.सी. सी. मुख्यालय से तो राहुल गांधी ने उन्हें बचाया था

- रेणु मित्तल -

- राष्ट्रदूत दिल्ली ब्यूरो -
नई दिल्ली, 6 मई। ए आई सी सी महासचिव के रूप में जयराम रमेश का मीडिया प्रभारी पद का प्रभार अथरखूल में प्रतीत हो रहा है।

सूत्रों का कहना है कि उन्हें सोनिया गांधी का समर्थन एवं आशीर्वाद प्राप्त है। उन्हें जब भी अपने ऊपर कोई गाज गिरती महसूस होती है, वे जाकर सोनिया गांधी से मिलते हैं और वे हर बार उनके साथ खड़ी हो जाती हैं।

अभी पिछले सप्ताह ही, जातिगत जनगणना के लिए सहमत हो जाने के प्रधानमंत्री के निर्णय के बाद, राहुल गांधी ने 24, अकबर रोड पर अपनी प्रैस कॉन्फ्रेंस आयोजित की थी। उन्होंने कॉन्फ्रेंस से जाते समय जयराम पर कटाक्ष किया था: “आप तो घटनाक्रम के इस मोड़ पर बड़े परेशान हो रहे होंगे।”

यह सर्वविदित है कि रमेश जातिगत जनगणना के विचार के विरोध में थे तथा जातिगत जनगणना का अनिच्छा से समर्थन कर रहे थे।

■ राहुल गाँधी ने भी यह महसूस कर लिया है कि, जयराम रमेश, गलत आदमी हैं, मीडिया के मामले में, तो अब सोनिया गांधी के कारण उनकी नौकरी बरकरार है।

■ यह कोई छुपी हुई बात नहीं है, कि जयराम रमेश जातिगत मतगणना के खिलाफ हैं, अतः उन्होंने ए.आई.सी.सी. के मीडिया इंचार्ज होते हुए भी कोई प्रयास नहीं किया पार्टी का पक्ष पत्रकारों के समक्ष रखने के लिए।

■ राहुल गांधी चाहते थे, जाति मतगणना के मामले में कांग्रेस की भूमिका को हाई-लाईट करने के लिए देश भर में प्रेस कॉन्फ्रेंस आयोजित हों, पर जयराम रमेश ने राहुल गांधी के इरादे को जनता के समक्ष लाने के लिए कुछ काम नहीं किया, उनकी यह ही भूमिका अहमदाबाद सेशन के दौरान रही।

■ जयराम रमेश के खिलाफ यह बात भी खूब प्रचारित हो रही है, कि, जयराम रमेश, अभित शाह के भारी प्रशंसक हैं, और कई मुद्दों पर शाह की सार्वजनिक रूप से तारीफ करते रहे हैं।

जब राहुल गांधी ने उनसे यह सुनिश्चित करने को कहा कि इस मुद्दे पर पूरे देश में प्रैस कॉन्फ्रेंस आयोजित की जायें, तो जयराम ने उनके इस निर्देश की अनुपालना नहीं की थी।

अगले दिन जयराम को इस मुद्दे पर प्रैस से बात करनी थी लेकिन उनके पास कहने के लिए कोई नई बात थी ही नहीं, इसलिए उन्होंने सिर्फ वही सब दोहरा दिया, जो राहुल गांधी ने एक दिन पहले अपनी प्रैस ब्रीफिंग में कहा था। बाद में, यह एक ऑन-द-रिकॉर्ड डीब्रीफिंग बन गई।

कोई भी व्यक्ति यह अनुमान लगा सकता है कि वह सब क्या है। काश! कोई उन पर मेहरबानी कर दे और उन्हें बता दे कि डीब्रीफिंग क्या होती है।

हाल ही में अहमदाबाद में हुए ए आई सी सी अधिवेशन में, जयराम दिन भर स्टेज पर बैठे दिखाई देते रहे, लेकिन उन्होंने बंधुआ मीडिया को अंदरूनी पॉइंट्स के बारे में सुनाने, और यहां तक कि अधिवेशन पर डीब्रीफिंग की (शेष अंतिम पृष्ठ पर)

‘आईओसी 4 सप्ताह में सीतापुरा प्लांट शिफ्ट करने का प्लान बनाये’

जयपुर, 6 मई। राजस्थान हाईकोर्ट ने शहर सीतापुरा स्थित एलपीजी बॉटलिंग प्लांट को सीतापुरा इंडस्ट्रियल एरिया से दूसरी जगह शिफ्ट करने के संबंध में आईओसीएल (इंडियन ऑइल कार्पोरेशन लिमिटेड) से चार सप्ताह में प्लान बनाने के लिए कहा है। वहीं मामले

■ हाईकोर्ट ने कहा कि मौजूदा समय में यह बॉटलिंग प्लांट रिहायशी कॉलोनिyों, अस्पतालों, स्कूल व कॉलेजों के लिये खतरा बन गया है।

में पेट्रोलियम एवं विस्फोटक सुरक्षा संगठन को भी पक्षकार बनाए जाने के लिए कहा है। सीजे एमएम श्रीवास्तव व जस्टिस मुकेश राजपुरोहित ने यह आदेश ओमप्रकाश टांक की जनहित याचिका पर दिए। सुनवाई के दौरान सीजे ने भंकरोटा के पास हुए एलपीजी टैंकर ब्लास्ट मामले का हवाला देते हुए कहा (शेष अंतिम पृष्ठ पर)

एयरपोर्ट को बम से उड़ाने की धमकी देने वाले को सजा सुनाई

जयपुर, 6 मई। जयपुर महानगर प्रथम के सत्र न्यायालय ने सांगानेर इंटरनेशनल एयरपोर्ट में बम धमाका करने का धमकी भरा ईमेल भेजने वाले युवक धर्मपाल बिजारणियां को छह माह की सजा सुनाई है। इसके साथ ही अदालत ने 19 वर्षीय इस अभियुक्त पर दो हजार रुपए का जुर्माना भी लगाया है। जुर्माना राशि अदा नहीं करने पर अभियुक्त को पन्द्रह दिन अतिरिक्त जेल में रहना होगा। पीठासीन अधिकारी नंदिनी व्यास ने अपने आदेश में कहा कि जांच अधिकारी ने अभियुक्त युवक की

■ गत वर्ष 15 और 16 फरवरी को अभियुक्त धर्मपाल ने ई-मेल भेजकर अलग-अलग समय जयपुर एयरपोर्ट पर बम विस्फोट की धमकी दी थी।

ओर से अपने मोबाइल में प्रयुक्त की जा रही सिम से यह धमकी भरा मेल भेजा जाना प्रमाणित माना है। एयरपोर्ट से देश-विदेश में उड़ानें जाती है। ऐसे धमकी भरे ईमेल से इनका संचालन प्रभावित होने की संभावना रहती है और आम जन में भी भय उत्पन्न होता है।

अभियोजन पक्ष की ओर से लोक अभियोजक लियाकत खान ने अदालत को बताया कि मामले में टर्मिनल मैनेजर मयंक सोटी ने 23 फरवरी, 2024 को एयरपोर्ट थाने में रिपोर्ट दी थी। रिपोर्ट में (शेष अंतिम पृष्ठ पर)

मेन लाइन टी.वी. चैनल की तुलना में यू-ट्यूब चैनल काफी कष्टदायक लग रहे हैं

कई यू-ट्यूब चैनल को बन्द कराया सरकार ने

- रेणु मित्तल -
- राष्ट्रदूत दिल्ली ब्यूरो -
नई दिल्ली, 6 मई। मोदी सरकार आलोचना के मुद्दे पर और ज्यादा असहिष्णु बनती जा रही है। और अब राष्ट्रीय सुरक्षा एवं राष्ट्रीय हितों की सुरक्षा के नाम पर यह बिना किसी नोटिस या चेतावनी के यू ट्यूब चैनल बंद कर रही है।

यू ट्यूब चैनल 4 पी एम को बंद कर दिया और कारण भी नहीं बताया गया कि इसे क्यों बंद किया गया।

और अब वरिष्ठ पत्रकार पुष्प प्रासून वाजपेयी का यू ट्यूब चैनल बिना किसी पूर्व सूचना के बंद कर दिया गया।

“4 पी एम” के संजय शर्मा सुप्रीम कोर्ट चले गये तथा कोर्ट ने मोदी सरकार को नोटिस जारी करते हुए, 7 दिन के अन्दर इस बात का जवाब मांगा है कि इस चैनल को शट डाउन क्यों किया गया है।

यह देखना बहुत दिलचस्प होगा कि सरकार देश-हित और राष्ट्रीय सुरक्षा के नाम पर अपने नियम के बचाव में क्या तर्क देती है।

सम्भवतः इस समय तथाकथित मेनलाइन इलेक्ट्रॉनिक मीडिया ही ऐसा मीडिया बचा है, जो देशभक्त है तथा

■ फोर पी.एम. यू-ट्यूब चैनल व वरिष्ठ पत्रकार पुष्प प्रसून बनर्जी के यू-ट्यूब चैनल को बन्द करवाया सरकार ने।

■ फोर पी.एम. यू-ट्यूब चैनल के मालिक संजय शर्मा, ने सुप्रीम कोर्ट में अर्जी पेश कर, उनकी चैनल बन्द करवाने के आदेश को चुनौती दी।

■ सुप्रीम कोर्ट ने इस अर्जी को सुनकर सरकार को नोटिस दिया, कि, सरकार साथ में जवाब दे कि, फोर पी.एम. चैनल को बन्द करने का क्या कारण है।

■ सरकार ने कुछ समय पहले पाकिस्तान के 14 यू-ट्यूब चैनल को बन्द करवाया था, पर ये चैनल अब फेसबुक पर जाकर अपनी बात कह रहे हैं।

अत्यंत संगीन मुद्दों पर सरकार के मत को दोहराता रहता है। इसके साथ ही, यह मीडिया सरकार से असुविधाजनक प्रश्न नहीं करता, तथा सरकार से संबंधित मुद्दों पर बहुत ही ज्यादा वफादार है और मोदी एण्ड कंपनी की प्रशंसा के पुल बांधने में सबसे आगे है।

इसे अब “गोदी मीडिया” कहा जा रहा है क्योंकि इसने के प्रति भक्ति के मामले में सबको पीछे छोड़ दिया है। यू ट्यूब चैनल ही तो ऐसे चैनल

बचे हैं, जो सवाल पूछ रहे हैं तथा सरकार के मत का आंख बंद कर समर्थन नहीं करते हैं।

आगामी दिनों में, यही देखना बाकी है कि और कितने चैनल बंद किये जायेंगे और कितने पत्रकार सरकार के अनुरूप चलने के लिए अथवा चैनल छोड़ने के लिए बाध्य किये जाते हैं। सरकार ने 14 पाकिस्तानी यू ट्यूब चैनल प्रतिबंधित कर दिये हैं तथा उनमें से कई फेसबुक (शेष अंतिम पृष्ठ पर)

पूर्व एन.डी.ए. नेता ने राहुल को मुख्य अतिथि बनाया

महादेव जानकर, तालकटोरा स्टेडियम में राजमाता अहिल्या देवी होलकर की तीन सौवीं जयंती पर भव्य समारोह का आयोजन कर रहे हैं

■ इस निमंत्रण को महाराष्ट्र में राजनीतिक दलों की बदलती वफादारी का प्रमाण माना जा रहा है।
■ महादेव जानकर को गोपीनाथ मुण्डे पार्टी में लेकर आये थे, तथा उन्हें देवेन्द्र फड़नवीस के प्रथम शासन काल में मंत्री भी बनाया गया था।
■ पर मुण्डे की मृत्यु के बाद, उन्हें महत्व नहीं मिल रहा था, अतः उनकी कांग्रेस से जुड़ने की काफी चर्चा है।

आमन्त्रण प्राप्त होने पर अत्यन्त प्रसन्नता व्यक्त की तथा समारोह में शामिल होने की सहमति दे दी।” जानकर ने आगे कहा, “अब हम एनडीए का हिस्सा नहीं हैं। भाजपा ने मेरा इस्तेमाल किया और फिर मुझे उपेक्षित कर दिया। मैं ऐसे बड़े कोमती सबक सिखाने के लिये एनडीए का आभारी हूँ। मैं रेखा से, अब वह समय आ गया है कि मैं अपनी पार्टी को आगे बढ़ाने पर ध्यान दूँ।”

धनगर समुदाय के नेता जानकर

भाजपा नेता स्व. गोपीनाथ मुण्डे द्वारा विचारित सोशल इंजीनियरिंग का हिस्सा थे। मुण्डे के निधन के बाद, वे पंकजा मुण्डे के नजदीक रहे तथा उन्हें मुख्यमंत्री देवेन्द्र फड़नवीस के पहले कार्यकाल में पशुपालन मंत्री बनाया गया। लेकिन, भाजपा में धनगर समुदाय के एक अन्य नेता गोपीचन्द पडालकर के उदय के बाद, जानकर की उपेक्षा कर दी गई। अपनी स्वतंत्र पहचान बनाये रखने की खातिर, जानकर ने अपनी पार्टी का

अन्यत्र विलय करना उचित नहीं समझा तथा परभनी सीट से 2024 का लोकसभा चुनाव हार जाने के बाद, एनडीए को छोड़ देने का निर्णय ले लिया। महाराष्ट्र के शोलापुर, सांगली, बारामती, परभनी तथा सतारा लोकसभा चुनाव क्षेत्रों में धनगर समुदाय के लोग अच्छी –खासी संख्या में हैं तथा 25–30 से अधिक विधानसभा सीटों के नतीजों को प्रभावित कर सकते हैं।

जानकर ने कहा, “मैंने महाराष्ट्र में कांग्रेस के साथ राजनैतिक गठजोड़ करने का निर्णय अभी तक नहीं लिया है। कोई निर्णय लेने में समय लगेगा, क्योंकि कुछ विचार-विमर्श तथा सलाह-मशविरें करने होंगे। लेकिन हमारा लक्ष्य राजनैतिक रूप से आगे बढ़ना है तथा इसके लिये जो भी जरूरी होगा, वह करेंगे।” उन्होंने राष्ट्रीय स्तर पर जातिगत जनगणना की सफलतापूर्वक माँग करने (शेष अंतिम पृष्ठ पर)

ईरान के विदेश मंत्री आज भारत में

नयी दिल्ली, 06 मई। ईरान के विदेश मंत्री सैय्यद अब्बास आरगची बुधवार को भारत की दो दिन की यात्रा पर यहाँ आ रहे हैं।

विदेश मंत्रालय के अनुसार डॉ. आरगची कल दोपहर नयी दिल्ली पहुंचेंगे तथा गुरुवार को वह दोपहर में हैदराबाद हाउस में विदेश मंत्री एस जयशंकर के

■ पाकिस्तान के साथ बढ़ते तनाव के बीच ईरान के विदेश मंत्री सैयद अब्बास आरगची की भारत यात्रा को कूटनीतिक दृष्टि से महत्वपूर्ण माना जा रहा है।

साथ बैठक में शामिल होंगे। वह अपराह्न चार बजे वह राष्ट्रपति द्रौपदी मुर्मू से भेंट करेंगे और रात में स्वदेश लौट जाएंगे।

जम्मू-कश्मीर में पहलगाम आतंकवादी हमले के बाद भारत की पाकिस्तान पर सामरिक कार्रवाई की तैयारियों के बीच ईरान के विदेश मंत्री की (शेष अंतिम पृष्ठ पर)

भारत व इंग्लैण्ड ने ‘‘फ्री ट्रेड डील’’ पर हस्ताक्षर किये

टैरिफ वॉर की अनिश्चितता से तंग आकर दोनों देशों ने आपस में व्यापार करने के लिए यह समझौता किया है

■ इस समझौते पर तीन साल से बातचीत चल रही थी, पर, किसी न किसी कारण फाइनल नहीं हो पा रही थी। पर टैरिफ वॉर के दबाव ने इन दिक्कतों को दूर करने में अच्छी भूमिका निभाई।

व्यापार बाधाओं को कम करते हुए मजबूत और सुरक्षित अर्थव्यवस्था बनाना है।

यह समझौता ऐसे समय में हुआ है, जब वैश्विक स्पलाई चेन भू-राजनीतिक तनावों से जूझ रही है और बहुपक्षीय व्यापार वार्ताएं (मल्टीलेटरल ट्रेड नैगोिएशन्स) सर्वसम्मति के लिए संघर्ष कर रही हैं। ऐसे में यह द्विपक्षीय समझौता, व्यावहारिक आर्थिक कूटनीति को आगे बढ़ाने की दोनों देशों की प्रतिबद्धता को दर्शाता है। भारत के लिए यह एफटीए एक महत्वपूर्ण कदम है, जिसके बाद भारत-भिन-भिन ट्रेड पार्टनर

ले सकता है तथा ग्लोबल मैनुफैक्चरिंग व सर्विसेज हब बनने की अपनी महत्वाकांक्षा को मजबूत कर सकता है। वहीं, यू.के. के लिए, ब्रेक्सिट के बाद की व्यापार नीति में, यह एक महत्वपूर्ण प्रगति है, जो उसकी वैश्विक आर्थिक प्रासंगिकता को पुनः साबित करती है। यूके सरकार के आंकड़ों के अनुसार, 2024 की चौथी तिमाही तक समाप्त चार तिमाहियों में वस्तुओं और सेवाओं का द्विपक्षीय व्यापार 42.6 बिलियन पाउण्ड था-जो पिछले वर्ष की तुलना में 8.3 प्रतिशत अधिक है। भारत का यूके को निर्यात 10.1

प्रतिशत बढ़कर 25.5 बिलियन पाउण्ड हो गया, जबकि यूके का भारत को निर्यात 5.8 प्रतिशत बढ़कर 17.1 बिलियन पाउण्ड पहुंच गया।

उम्मीद की जा रही है कि यह एफटीए व्यापार की इस गति को और तेज करेगा। भारत के लिए यह समझौता वस्त्र, दवाओं और सूचना प्रौद्योगिकी जैसे प्रमुख क्षेत्रों में नए अवसरों को जन्म देगा। भारतीय परिधान निर्यातकों को टैरिफ में कटौती से यूके के खुदरा बाजार में प्रतिस्पर्धा में बढ़त मिलेगी। फार्मा कंपनियों को ड्रग अप्रूवल (दवा अनुमोदन) प्रक्रिया में सरलता और इन्टरलैक्चुअल प्रॉपर्टी नियमों में स्पष्टता से लाभ मिलेगा।

भारत के खाद्य और कृषि उत्पाद, जैसे चाय, मसाले और बासमती चावल, ब्रिटेन के खुदरा बाजारों में अधिक स्थान बना सकेंगे, वहीं ऑटोमोबाइल पुर्जों के

क्षेत्र को भी सरल कस्टम नियमों और कम शुल्क से लाभ मिलेगा, जिससे यूके की मैनुफैक्चरिंग स्पलाई चेन्स के साथ समन्वय बढ़ेगा। ये लाभ भारत के “मेक इन इंडिया” अभियान का सीधे समर्थन करते हैं।

यूके के लिए इस समझौते में, स्कॉच व्हिस्की और वाइन जैसे मादक पेय पदार्थों पर लंबे समय से प्रतीक्षित टैरिफ कटौती भी है-जो कि वार्ताओं में बाधा बनते रहे हैं। ब्रिटेन के फायनैंशियल एवं लीगल सर्विस प्रोवाइडर्स को भी मार्केट तक बेहतर पहुंच और रैगुलेटरी अडचनों में कमी से लाभ होगा। यह समझौता शिक्षा क्षेत्र में सहयोग को भी प्रोत्साहित करेगा।

निवेश इस समझौते का प्रमुख पहलू है। यह एग्रोमैट, भारत के स्क्वैज ऊर्जा, इलेक्ट्रिक वाहनों और फिनटेक जैसे क्षेत्रों में भारत के बढ़ते बाजारों पर नजर रखने वाली ब्रिटिश फर्मों के लिए “रैगुलेटरी क्लेरिटी” और कर स्थिरता प्रदान करता है। इसी प्रकार यूके में कार्यरत भारतीय व्यवसायों को भी अधिक स्थिर नियमों, कम अनुपालन (शेष अंतिम पृष्ठ पर)

विधायक रिश्तत प्रकरण: पीए रोहित की तलाश जारी

जयपुर, 6 मई। भ्रष्टाचार निरोधक ब्यूरो (एसीबी) ने बीस लाख रुपए की रिश्तत लेने के मामले में बांसवाड़ा के बागीदारा विधायक जयकृष्ण पटेल के पीए रोहित के मामा जसवंत उर्फ लक्ष्मण और उसके परिचित जगराम को मंगलवार को कोर्ट में पेश किया गया,

■ मंगलवार को पुलिस ने सवाई माधोपुर, वैर, भरतपुर आदि स्थानों पर रोहित की तलाश में दबिश दी

जहां से उन्हें एक दिन की रिमांड पर सौंप दिया गया। विधायक जयकृष्ण पटेल और उसके चचेरे भाई विजय पटेल को एसीबी की टीमों ने मंगलवार को सवाई माधोपुर, वैर भरतपुर सहित, उसके संभावित स्थानों पर दबिश दी।

ए.सी.बी., विधायक के पीए की तलाश में जुटी है। रोहित की तलाश में एसीबी की टीमों ने मंगलवार को सवाई माधोपुर, वैर भरतपुर सहित, उसके संभावित स्थानों पर दबिश दी। (शेष अंतिम पृष्ठ पर)

सार-समाचार

जालिमपुरा ग्राम को यथावत भीमसर पंचायत में रखने के लिए ज्ञापन सौंपा

झुंझुनूं, (निर्सं)। ग्राम पंचायतों के पुनर्गठन, पुनर्सिमांकन, नवसूजन में मंडावा पंचायत समिति के भीमसर पंचायत के राजस्व ग्राम जालिमपुरा उर्फ ढाणी चारण को भीमसर से हटाकर शेखसर ग्राम पंचायत में जोड़ने का जालिमपुरा ग्रामवासियों ने कलेक्ट्रेट परिसर के बाहर विरोध प्रदर्शन कर जिला कलेक्टर को ज्ञापन सौंपा। वकील विजयहिंद जालिमपुरा ने बताया कि यह निर्णय जनभावना के विरुद्ध, मूलभूत सुविधाओं का अस्तुंतुलन, अन्यायपूर्ण और प्रगति बाधक है। जिसका हम समस्त ग्रामवासी भर्त्सना करते हैं और पुरजोर विरोध करते हैं। इससे हमारी आर्थिक, सामाजिक, आध्यात्मिक, शिक्षा, चिकित्सा और सुरक्षा की सेवाएं और अधिकार बाधित हुए हैं और हमारी भावी पीढ़ी पर विपरीत प्रभाव पड़ सकता है। साथ ही गांव की विपटन की संभावना है जो कि हमें कतई स्वीकार नहीं है। जिसके फलस्वरूप ग्रामीणों ने जिला मुख्यालय पर विरोध दर्ज करवाते हुए जिला कलेक्टर को ज्ञापन देकर पूर्व की यथावत स्थिति बनाए रखने की अपील की है। साथ ही ग्रामीणों ने न्याय नहीं मिलने पर न्यायपालिका में शरणागत होने और मतदान प्रक्रिया का बहिष्कार करने की बात कही। ज्ञापन देने वाले प्रतिनिधिर्मंडल में रामदेव झाझड़िया, बनवारी झाझड़िया, राधेश्याम खेदढ, शोशपाल तेतरवाल, सुनिल तेतरवाल, राजेश झाझड़िया, विजेंद्र झाझड़िया, चंदगीराम लूनियां, प्यारेलाल लूनियां और वेदप्रकाश झाझड़िया उपस्थित रहे।

प्रियंका को पीएचडी की उपाधि

सीकर (निर्सं)। सीकर की प्रियंका शर्मा को सुरेश ज्ञानविहार यूनिवर्सिटी के तत्वरवें तंक्षीत समारोह में पीएचडी की उपाधि से सम्मानित किया गया है। प्रियंका ने अपना शोध मैनेजमेंट के क्षेत्र में किया है जिसके अंतर्गत उनका विषय ए स्टडी ऑन एम्प्लोयी रीटेंशन स्ट्रेटेजीज ऑफ़ एजुकेशनल इंस्टीट्यूशंस ऑफ़ राजस्थान विथ स्पेशल रिफ़रेन्स टू शेखावाटी रीजन रहा जो उन्होंने डॉ स्वाति मिश्रा (प्रोफ़ेसर हेड (मैनेजमेंट) के निर्देशन में सम्पूर्ण किया है जिनके अमूल्य योगदान के लिए वो सदैव कृतज्ञ है। प्रियंका का मानना है कि शेखावाटी एजुकेशन हब के नाम से प्रसिद्ध है और उनकी पीएचडी शोध का शिक्षा के क्षेत्र में अवश्य ही योगदान रहेगा। पीएचडी की उपाधि से अलंकृत होने वाली प्रियंका शर्मा ने शोध कार्य के लिए अपने गुजजनों का और प्रेणुणाक्षीत अपने पिता राजेंद्र प्रसाद शर्मा को धन्यवाद ज्ञापित किया है, वही इसकी सफलता पर सामाजिक बंधुओं, परिवार जनों, शहर के गणमान्य नागरिकों एवं शुभचिंतकों ने बधाई दी है। अपने पिता का सपना साकार करने पर प्रियंका ने इसे गर्व की अनुभूति कहा है। शिक्षा में बचपन से ही उत्कृष्ट प्रदर्शन करने वाली प्रियंका ने शहर में एंकरिंग, इवेंट्स, कोरियोग्राफी जैसे क्षेत्र में अपनी अलग पहचान बना कर लोकप्रियता हासिल की है, और अपनी प्रतिभा एवं क्राबिलियत से आगे भी समाज में प्रगतिशील बदलाव लाने के लिए तत्पर है।

गिरिजा व्यास को श्रद्धांजलि अर्पित की

झुंझुनूं, (निर्सं)। हमीरी रोड स्थित पुजारी फार्म हाउस में ब्राह्मण समाज द्वारा पूर्व केंद्र मंत्री व महिला आयोग की अध्यक्ष डॉ. गिरिजा व्यास को ब्राह्मण समाज ने उनके निधन पर दो मिनट का मौन रखकर पुष्पांजलि अर्पित कर भावभीनी श्रद्धांजलि अर्पित की। इस इस अवसर पर संयोजक पवन पुजारी ने बताया कि कुछ दिन पहले गणगौर त्यौहार पर दीपक की लोह लपटों से झूलस गई थी। उसके बाद उपचार के बाद उनका निधन हो गया। उनके निधन से ब्राह्मण समाज को बड़ी क्षित हुई है व राजनीति में समाज की कद्दावर नेता थी। झुंझुनूं में स्वर्गीय काशीनाथ पांडे की धर्म बहन नती हुई थी। इसलिए उनका झुंझुनूं से विशेष लगाव था। समय-समय पर आती रहती थी। कवियत्री से राजनीति का लंबा सफर करते हुए केंद्र में दो बार मंत्री, चार-बार सांसद, कांग्रेस राजस्थान प्रदेश अध्यक्ष व पंचवीं महिला आयोग की अध्यक्ष पद पर रह चुकी है। इस अवसर पर जिलाध्यक्ष पवन शर्मा देरवाल, विप्र फाउंडेशन संर्गठन जिला महामंत्री रामगोपाल महर्षिनाथ, कांयकारी अध्यक्ष प्रदीप शर्मा अलसीसर, विप्र फाउंडेशन जिला मंत्री रमाकांत पारीक, जिला मंत्री सुरेंद्र शर्मा, रामावतार शर्मा, सुरेंद्र शर्मा भीमसरिया, आनंद पुजारी, देवेंद्र खत्री आदि गणमान्य लोगों ने श्रद्धांजलि अर्पित की।

पत्रकारों का सम्मान किया

कोलसिया, (निर्सं)। माउंट आबू में ब्रह्माकुमारी संगठन की ओर से आयोजित पांच दिवसीय एमर्गल मीडिया कांफ्रेंस का समापन सोमवार को हुआ। समापन समारोह की मुख्य अतिथि जयपुर सांसद मंजू शर्मा रही। कार्यक्रम में दैनिक उद्योग आस पास के संवाददाता राकेश कुमार सोनी, पत्रकार गणेश सैनी बड़ागांव, गोपीरामन सोनी और दिनेश कुमार सांखला को सम्मानित किया गया। समापन समारोह में सिरोही प्रभारी और उद्योग एवं वाणिज्य विभाग के युवा माले के राज्य मंत्री कृष्ण कुमार विश्नोई, केंद्रीय कृषि एवं राज्य मंत्री भागीरथ चौधरी और सिविल लाइन विधायक गोपाल शर्मा मौजूद रहे। इन सभी जनप्रतिनिधियों ने पत्रकारों को उत्कृष्ट कार्य के लिए प्रमाण पत्र देकर सम्मानित किया।

ज्योति मिर्धा आज झुंझुनूं दौरे पर

झुंझुनूं, (निर्सं)। भारतीय जनता पार्टी की प्रदेश उपाध्यक्ष और नागौर जिले की पूर्व सांसद ज्योति मिर्धा बुधवार को झुंझुनूं जिले में उदयपुरवाटी और खेतड़ी विधानसभा क्षेत्र में रहेगी। भाजपा जिला महामंत्री और वक्फ सुधार जनजागरण अभियान के जिला संयोजक एवोकेट रसजीत चौधरी ने बताया कि इस अभियान के तहत मिर्धा बुधवार सुबह 11 बजे उदयपुरवाटी विधानसभा के गुड्डा में अभिनंदन मैरिस गार्डन में पहुंच कर वक्फ सुधार जनजागरण अभियान में मुख्य अतिथि के तौर पर उपस्थित रहेगी। साथ ही पूर्व विधायक शुभकरण चौधरी विधानसभा के जन प्रतिनिधि और अल्प संख्यक समुदाय के लोग उपस्थित रहेंगे। उसके बाद दोपहर दो बजे खेतड़ी विधानसभा के कॉपर में वक्फ सुधार जनजागरण अभियान कार्यक्रम में मुख्य अतिथि के तौर पर उपस्थित रहेगी।

समाजसेवी भार्गव ने जन्मदिन मनाया

झुंझुनूं, (निर्सं)। श्री श्याम जेवक परिवार संस्था के अध्यक्ष कुलदीप भार्गव ने अपने जन्मदिन के उपलक्ष्य में सेवा रूपी कार्य किए। उन्होंने ना केवल जन्मदिन होटल, रेस्टोरेंट में जाकर मनाया। बल्कि जरूरतमंद लोगों के बीच पहुंच अपने जन्म के उत्सव को सेवा भाव में जोड़कर आनंद लिया। समाजसेवी कुलदीप भार्गव के द्वारा के मुकबन्धर, मंवेबुद्ध बालक, विश्व विद्यालय, आशा का झरना, मां सेवा संस्था इत्यादि सेवा रूपी संस्थाओं में जाकर जरूरतमंद बच्चों के साथ केक काटकर जन्मदिन मनाया। इस दौरान भार्गव ने मिठाई व फल भी वितरित किए। कुलदीप भार्गव बेटा पद्माओ संस्कार सिखाओ अभियान के सदस्य, भृगुवंशी श्री श्याम प्रेमी मित्र मंडल ट्रस्ट के महामंत्री व आर्यावर्त सर्व ब्राह्मण महासभा राजस्थान के युवा प्रदेश के पद पर सुशोभित है। इस अवसर पर अशोक सैनी रविंद्र तोलियासर, अमन, ललित, अमित सहित अन्य सदस्य मौजूद रहे।

मोनिका दड़िया को पीएचडी की उपाधि

सूरजगढ़, (निर्सं)। स्थानीय टैगोर पब्लिक स्कूल की अकेडमिक कोर्डिनेटर मोनिका दड़िया को यूनिवर्सिटी ऑफ इंजीनियरिंग एंड मैनेजमेंट जयपुर ने पीएचडी की उपाधि प्रदान की है। मोनिका ने अपना शोध कार्य अंप्रेजी विभाग की प्रोफ़ेसर डॉ. स्नेहलता ढाका के मार्गदर्शन में किया। जिसका शीर्षक कन्युनल एंड ह्यूमनिटरियन इशूज इन सेलैक्टेड पार्टिशन फिक्शंस एंड फिल्म्स” था। मोनिका ने अपनी उपलब्धि का श्रेय अपने स्वर्गीय ससुर कैप्टन सुमेरसिंह भालोटिया, पति राकेश भालोटिया, पिता महबूबरसिंह दड़िया एवं डॉ. कुलदीप ढाका के मार्गदर्शन को दिया है।

चिकित्सा संस्थानों का निरीक्षण किया

सीकर, (निर्सं)। जिला प्रजनन एवं शिशु स्वास्थ्य अधिकारी डॉ विशाल सिंह ने सामुदायिक स्वास्थ्य केन्द्र कोलिडा, प्रार्थमिक स्वास्थ्य केन्द्र बेरी और दौलतपुरा का निरीक्षण किया। इस दौरान उन्होंने लू तापघात से रोगियों के बचाव की तैयारी, साफ सफाई, दवाइयां और जांचों की समग्र उपलब्धता, वाडों, लैबर रूम की व्यवस्थाओं, टीकाकरण, कोल्ड चैन प्लांट वैकसीन संधारण, आरसीएच कार्यक्रम सहित अन्य कार्यक्रमों की प्रगति का जायजा लिया। इस दौरान वैकसीन डिपो प्रभारी रणजीत और रवेेश स्वामी मौजूद रहे।

उपखण्ड स्तरीय जनसुनवाई कल

सीकर (निर्सं)। जिला कलेक्टर मुकुल शर्मा ने आदेश जारी कर 8 मई को जिले के समस्त उपखण्डों में प्रातः 10 बजे से सायं 4.30 बजे तक ब्लॉक स्तर पर जनसुनवाई के लिए अटल जन सेवा शिविर आयोजन किया जावेगा। उन्होंने बताया कि मुख्य सचिव द्वारा राज्य स्तर से वी.सी के माध्यम से अटल जन सेवा शिविर का पर्यवेक्षण किया जायेगा।

विद्युत श्रमिक संघ ने कर्मचारियों की मांगों के लिए क्रमिक धरना शुरू किया

झुंझुनूं, (निर्सं)। अजमेर विद्युत वितरण श्रमिक संघ संबंध भारतीय मजदूर संघ के बैनर तले पर अजमेर डिस्कॉम के सहायक अभियंता कार्यालय बगड़ रोड स्थित प्रांगण में बिजली कर्मचारियों द्वारा क्रमिक धरना प्रदर्शन शुरू किया गया। धरना उपखंड के अध्यक्ष राजेंद्र योगी की अध्यक्षता में दिया गया।

धरने में बिजली कर्मचारियों की मुख्यतः मांगें बिजली कर्मचारियों में रीडिंग कार्य उपभोक्ताओं का आबंटन अनुपात के अनुसार में करने में तथा सभी कार्मिकों में समान करने, कार्यालय में सहायक कार्मिको को बिना प्रशिक्षण के तथा बिना किसी तकनीकी डिग्री होने पर फोल्ड में कार्य करवाने के विरोध में तथा स्थानांतरित किए गए कार्मिकों को पुनः वापस लगाने के संबंध में धरना शुरू किया गया।

धरने में श्रमिक संघ के जिला महामंत्री सुरेश कुमार शर्मा ने बताया कि कर्मचारियों की वाजिब मांगों के लिए धरना शुरू किया गया। लेकिन निगम प्रशासन के एक भी अधिकारी ने मौके पर मौके पर नहीं पहुंचे। जिसमें कर्मचारियों में आक्रोश है। अगर निगम प्रशासन मांगे नहीं मानता है तो बुधवार से विशाल धरना प्रदर्शन किया जाएगा।

इसके बाद वृत्त कार्यालय मे प्रदर्शन शुरू किया जाएगा।

धरने के दौरान कर्मचारियों ने रैली के माध्यम से सहायक अभियंता अरविंद कुमार को ज्ञापन देकर मांगों के निराकरण के लिए ज्ञापन सौंपा गया। धरने के दौरान जिला उपाध्यक्ष सुनील शर्मा, द्वारकाप्रसाद, जिला संयुक्त

अस्पतालों के रख-रखाव और रोगी सुरक्षा के लिए नई एसओपी जारी

जयपुर/चूरू (निर्सं)। मुख्यमंत्री भजनलाल शर्मा की पहल एवं चिकित्सा मंत्री गजेन्द्र सिंह खींसरकर के निर्देशों पर राजस्थान में मेडिकल कॉलेजों से संबद्ध अस्पतालों में रोगियों की सुरक्षा और भवनों के रखरखाव के लिए चिकित्सा शिक्षा विभाग एवं सार्वजनिक निर्माण विभाग ने संयुक्त रूप से नई मानक संचालन प्रक्रिया (एसओपी) जारी की है। इस एसओपी के तहत राजकीय मेडिकल कॉलेजों से संबद्ध अस्पतालों में रोगी सुरक्षा और सेवाओं को और सुदृढ़ किया जाएगा। आपातकाल, कैन्सरल्टी, सर्जिकल प्रक्रियाओं और गंभीर रोगियों की देखभाल जैसे विशेषज्ञता और सुपर विशेषज्ञता क्षेत्रों में 24 घंटे सातों दिन प्रदान की जाने वाली महत्वपूर्ण चिकित्सा सेवाएं इससे और बेहतर एवं सुगम हो सकेंगी।

चिकित्सा शिक्षा सचिव श्री अम्बरजी कुमार ने बताया कि नई एसओपी के तहत प्रत्येक मेडिकल कॉलेज से संबद्ध अस्पताल में सार्वजनिक निर्माण विभाग द्वारा एक चैकी की स्थापित की जाएगी। इसके लिए स्थान अस्पताल द्वारा उपलब्ध कराया जाएगा। इन चौकियों पर 24 घंटे प्लम्बर और इलेक्ट्रीशियन उपलब्ध होंगे तथा दिन के समय मे कारंपैटर और वेल्डर भी उपलब्ध होंगे। साझा परिसर वाले अस्पतालों में एक सामान्य चौकी होगी। सभी अस्पतालों में रखरखाव और रोगी सिकायतों के लिए एक हेल्पलाइन होगी, जो 24 घंटे संचालित होगी।

नई एसओपी के अनुसार अस्पताल भवन की निर्माण लागत की 2 प्रतिशत राशि वार्षिक रख-रखाव निधि के रूप में पीडब्ल्यूडी को दी जाएगी, जिसका भुगतान राजस्थान मेडिकल रिलीफ सोसाइटी के माध्यम से होगा। भवन मूल्य की गणना 2025-26 के लिए 28 हजार रुपये प्रति वर्ग मीटर की दर से होगी। सामान्यतः 70 प्रतिशत निधि सिविल और 30 प्रतिशत इलेक्ट्रिकल रखरखाव पर खर्च होगी, लेकिन स्थानीय आवश्यकताओं के आधार पर अस्पताल अधीक्षक आरएमआरएस अध्यक्ष की अनुमति से इस अनुपात में बदलाव हो सकेगे।

एएससी एवं सीएएससी पीडब्ल्यूडी के माध्यम से होंगे:- चित्लर, एसी, डीजल जनरेटर,

संयुक्त निदेशक धौलपुरिया ने चिकित्सा संस्थाओं का निरीक्षण किया

दांता, (निर्सं)। चिकित्सा विभाग के संयुक्त निदेशक डॉ एस.एन. धौलपुरिया ने मंगलवार को दांता खंड मुख्य चिकित्सा अधिकारी डॉ भरत सिंह चौहान के साथ चिकित्सा संस्थानों का निरीक्षण कर व्यवस्थाओं का जायजा लिया।

उन्होंने सामुदायिक स्वास्थ्य केंद्र खाचरियावास, प्रार्थमिक स्वास्थ्य केंद्र दांता व खुड़ का निरीक्षण किया। इस दौरान उन्होंने संस्थाओं में किए गए होटल वेव से बचाव के प्रबंध, दवाइयों की उपलब्धता, स्टॉफ की

उपस्थिति, साफ सफाई, वाई में बैड

की उपलब्धता और आमजन को दी जा रही चिकित्सकीय सेवाओं व सुविधाओं को परखा। उन्होंने हॉटवेव को ध्यान में रखते हुए चिकित्सा अधिकारियों को दुरुस्त व माकूल व्यवस्थाएं रखने के निर्देश दिए।

उन्होंने सामुदायिक स्वास्थ्य केंद्र खाचरियावास पहुंचकर संयुक्त निदेशक डॉ. धौलपुरिया ने वाडों में भर्ती मरीजों एवं उनके परिजनों से स्वास्थ्य सेवाओं व अस्पताल की व्यवस्थाओं को लेकर बातचीत भी। उन्होंने ड्रेसिंग

रूम, महिला-पुरुष वाई, टीकाकरण व

लेबर रूम का निरीक्षण किया।

उन्होंने अस्पताल स्टॉफ की बैठक लेकर अस्पताल में पानी व लू तापघात से बचाव के लिए की गई व्यवस्थाओं, मौसमी बीमारियों की रोकथाम के लिए अलर्ट मोड पर कार्य करने निर्देश दिए। बैठक सामुदायिक स्वास्थ्य केंद्र खाचरियावास के चिकित्सा अधिकारी प्रभारी डॉ सुनील धायल, डॉ आर. के. जांगिड़, डॉ ब्रिजेश सिंह चारण व स्वास्थ्य कर्मी मौजूद रहे।

सड़क निर्माण कार्य में लापरवाही पर ग्रामीणों ने विरोध जताया

खेतड़ी, (निर्सं)। खेतड़ी उपखंड के जसरपुर से देवता तक पीडब्ल्यूडी विभाग की ओर से बनाई जा रही सड़क को लेकर ग्रामीणों का गुस्सा फूट पड़ा। ग्रामीणों ने विरोध जताते हुए सड़क का निर्माण कार्य बंद करवा दिया।

इस दौरान ग्रामीणों ने नियमानुसार सड़क निर्माण कार्य नहीं होने पर सड़क का कार्य पूरा नहीं होने देने की मांग की है। विरोध कर रहे ग्रामीणों ने बताया कि पीडब्ल्यूडी विभाग की ओर से जसरपुर से देवता गांव तक डामरीकरण सड़क का निर्माण कार्य करवाया जा रहा है। नियमानुसार सड़क निर्माण कार्य में 20

- **सड़क का निर्माण कार्य बंद करवा**
- **नियमानुसार कार्य करने की मांग**

एमएस सामग्री का उपयोग करना था, लेकिन निर्माण कार्य कर रहे ठेकेदार द्वारा सड़क निर्माण में जीरो रोड़ी डालकर निर्माण किया जा रहा है। उपयुक्त सामग्री को बेहतर क्वालिटी की सामग्री लगाने की मांग की थी, लेकिन चिकित्सा के अधिकारियों ने अनदेखी कर सड़क बिछाने का काम शुरू कर दिया। सड़क निर्माण कार्य में विभाग की



अजमेर डिस्कॉम के सहायक अभियंता कार्यालय बगड़ रोड स्थित प्रांगण में बिजली कर्मचारियों द्वारा क्रमिक धरना प्रदर्शन शुरू किया गया।

महामंत्री राजीव सामरिया, सत्यप्रकाश शर्मा, जिला संगठन मंत्री राजेश जांगिड़, जिला कोषाध्यक्ष प्रवीण, मीडिया प्रभारी अजय जांगिड़, उपखंड झुंझुनूं सचिव सोमेश स्वामी, वरिष्ठ उपाध्यक्ष सीताराम योगी, अनिल सैनी, उपाध्यक्ष वसीम अली, कोषाध्यक्ष विशाल कर्णवत, दिलीप सैनी, कृष्ण कुमार, विजय

डाबला, संदीप शर्मा, सुरेंद्र लोहार, हसन अली, सुशील पांडे, उपखंड ग्रामीण सचिव नवीन डांगी, नितेश सैनी, उपखंड बगड़ के अध्यक्ष अनवर अली, सचिव रजनीश वैष्णव, सत्यजीत, विकास नेहरा, जितेंद्र, निरंजन सैनी व राजपाल सहित अनेक कार्मिक धरने में शामिल हुए।

मुक्त प्लांबिंग, जलरोधी छतें, प्लास्टर मरम्मत, सुरक्षित इलेक्ट्रिकल सिस्टम, टूटी टाइल्स, दरवाजों, खिड़कियों की मरम्मत, फैन, लाइट्स मंटीनेंस और संरचनात्मक क्षित रोकने के लिए पेडों की जड़ें हटाना जैसे कार्यों को प्राथमिकता दी जाएगी।

मेंटेनेंस के लिए फंड की कोई कमी नहीं:- मौजूदा रखरखाव अनुबंध पीडब्ल्यूडी को हस्तांतरित होंगे और भविष्य के सभी अनुबंध पीडब्ल्यूडी द्वारा किए जाएंगे। निधि की कमी को रखरखाव में चूक का कारण नहीं माना जाएगा। अस्पताल समय पर निधि प्रदान करने के लिए जिम्मेदार होंगे।

रखरखाव में किसी भी लापरवाही पर अस्पताल अधीक्षक, वरिष्ठ लेखा अधिकारी और पीडब्ल्यूडी के संबंधित अभियंताओं के खिलाफ तत्काल अनुशासनात्मक कार्रवाई की जाएगी। आपातकालीन कार्य, दैनिक मरम्मत और निवारक रखरखाव के लिए समयबद्ध शेड्यूल 8 मई से 30 मई 2025 तक निर्धारित किया गया है, जिसमें टीम गठन, सर्वेक्षण, निविदाएं और कार्य शुरू करना शामिल हैं।

गर्मी में भारवाहक पशुओं का उपयोग प्रतिबंधित रखने के निर्देश

सीकर (निर्सं)। संयुक्त निदेशक पशुपालन विभाग डॉ. दीपक अग्रवाल ने बताया कि वर्तमान में राज्य के अधिकांश भागों में ग्रीष्म ऋतु के कारण तापमान में अत्यधिक वृद्धि हो रही है। ऐसे मौसम में भारवाहक पशुओं यथा घोड़े, गधे, खच्चर, बैल, भैंसा आदि को दोपहर के समय तीव्र धूप में कार्य के लिए प्रयुक्त किए जाने से उन्हें हीट स्ट्रोक, निर्जलीकरण, अत्यधिक थकावट तथा मृत्यु जैसी गंभीर परिस्थितियों का सामना करना पड़ सकता है। पशुओं के कल्याण एवं उनके प्रति करुणामय दृष्टिकोण अपनाना अत्यंत आवश्यक है।

सार-समाचार

तहसील सम्मेलन आयोजित

झुंझुनूं, (निर्सं)। एसएफआई की मलसीसर तहसील कमेटी का तहसील सम्मेलन हुआ। पहलगाम हमले में मारे गए नागरिकों को श्रद्धांजलि देकर सम्मेलन की शुरुआत की गई। एसएफआई के पूर्व जिलाध्यक्ष अनीश भायल ने अध्यक्षता करते हुए झंडरोहण किया। जिलाध्यक्ष आशीष पचार मुख्य अतिथि रहे। आशीष पचार ने संगठन के संघर्षों का व्याख्यान करते हुए संगठन की विस्तारित चर्चा करते हुए एक-एक विद्यार्थी तक स्वाधीनता जनवाद समाजवाद के झंडे को ले जाने की बात करते हुए कहा कि गांव ढाणी में पढ़ने वाले प्रत्येक विद्यार्थी तक पहुँचकर उसे एसएफआई की सदस्यता ग्रहण करने की जिम्मेदारी प्रत्येक कार्यकर्ता की है और कॉलेज की विभिन्न समस्याओं को लेकर संघर्ष करने की जरूरत है। पूर्व जिलाध्यक्ष अनिश धायल ने कहा कि आज सरकार सार्वजनिक शिक्षा को खत्म करने पर आमदा है। सरकार 2014 शिक्षा पर बजट पर 10 प्रतिशत खर्च के वादे के साथ आई थी। लेकिन आज शिक्षा पर केंद्रीय बजट का खर्चा डेढ़ प्रतिशत से भी कम रह गया है। सरकार जेएनयू जैसे प्रतिष्ठित विश्वविद्यालय को खत्म करने पर आमदा है। विश्वविद्यालय में पढ़े लिखे छात्र सरकार से तर्कपूर्ण सवाल पूछते हैं और यही सरकार को मंजूर नहीं। एसएफआई एक मात्र छात्र संगठन है। जो सार्वजनिक शिक्षा को बचाने के लिए लड़ाई लड़ रहा है। सरकार को चेतावनी देते हुए कहा कि लोकतंत्र की पंथी सीढ़ी छात्रसंघ चुनाव तुरंत बहाल करें। अन्यथा लाखों विद्यार्थी जून माह से सड़कों पर आकर सरकार से संघर्ष करने को तैयार है। झुंझुनूं तहसील महासचिव अमित शेखावत पर्वक्षक रहे। सम्मेलन के अंतिम चरण में तहसील कार्यकारिणी का निर्वाचन हुआ। जिसमें शोएब खान अध्यक्ष और अमित पुनियां महासचिव, आसिफ और अंकित उपाध्यक्ष, रेहान को संयुक्त सचिव निर्वाचित हुए। अमन सोलंकी, इस्तपाक, जतिन और अंकित कार्यकारिणी सदस्य निर्वाचित हुए। इस दौरान मोहित सैनी, रमेश, अक्षय, जाहिर, अनिल, जतिन, कार्तिक शर्मा, सुनिल, लोकेश, हरिश, हिमांशु और अनेक छात्र मौजूद रहे।

जागरुकता सेमिनार आयोजित

लक्ष्मणगढ़ शेखावाटी (निर्सं)। गोयनका कॉलेज ऑफ़ फार्मेसी में मंगलवार को विश्व अस्थमा दिवस के मौके पर जागरूकता सेमिनार का आयोजन किया गया। यह जानकारी देते हुए गोयनका संस्थान के प्रशासनिक अधिकारी डॉ गिरीश शर्मा ने बताया कि अस्थमा के बारे में जागरूकता फैलाने के उद्देश्य से आयोजित इस सेमिनार में वरिष्ठ अस्थमा और चेस्ट विशेषज्ञ डॉ आर एस वर्मा मुख्य वक्ता थे। कार्यक्रम का शुभारम्भ माँ सरस्वती के समक्ष दीप प्रज्ज्वलन के साथ हुआ। गोयनका संस्थान के निदेशक डॉ एन रविन्द्रा ने विश्व अस्थमा दिवस के बारे में बताया एवं मुख्य वक्ता डॉ वर्मा का स्वागत करते हुए सभी से उनका परिचय करवाया।कार्यक्रम में उपस्थित छात्र छात्राओं एवं स्टाफ सदस्यों को सम्बोधित करते हुए मुख्य वक्ता डॉ आर एस वर्मा ने अस्थमा के लक्षणों एवं उसके उपचार से सम्बंधित जानकारीयें प्रदान करते हुए फार्मसी कॉलेज के विद्यार्थियों को इस बीमारी एवं इसके इलाज के बारे में समाज में जागरूकता फैलाने के लिए प्रेरित किया। उन्होंने अपने सम्बोधन में बताया कि समाज में यह भ्रान्ति है कि अस्थमा एक लाइलाज बीमारी है लेकिन यह सच नहीं है। सही तरीके से लक्षणों की पहचान करके और उचित उपचार करके इस बीमारी को ठीक किया जा सकता है। इस कार्यक्रम में डॉ विजय शर्मा, डॉ सुधीर कुमार, सीताराम स्वामी, सुनील कुमावत, वीरेंद्र सिंह, रवि कुमार, सरिता माहिया, हफ़सा गौरी, कुणाल पारीक, अंकित कुमावत, अभिनव पाराशर सहित सभी स्टाफ सदस्य एवं कॉलेज के छात्र छात्राएं उपस्थित थे। कार्यक्रम का संचालन ऋतू शर्मा ने किया।

वार्षिक शैक्षिक अधिवेशन आयोजित

सीकर (निर्सं)। एन एच 52 स्थित स्वामी केशवानन्द शिक्षण संस्थान समूह भड़ाइर सीकर में वार्षिक शैक्षिक अधिवेशन का आयोजन किया गया जिसमें संस्थान के 1100 से अधिक शैक्षणिक एवं अशैक्षिक कर्मचारीयों ने भाग लिया। कार्यक्रम में मुख्य अतिथि के रूप में संस्थान निदेशक रामनिवास ढाका, चैयरमैन सुरेन्द्र सिंह व गोपाल सिंह ढाका रहे। कार्यक्रम में संस्थान के सभी विभागों डिग्री कॉलेज, नर्सिंग कॉलेज, पॉलिटेक्निक कॉलेज, बी.एड. कॉलेज, स्पेशल डीएड, सीबीएसई स्कूल, आर्बोएस्पई स्कूल के प्राचार्य व प्रधानाचार्यों ने अपना अपना वार्षिक प्रतिवेदन प्रस्तुत किया एवं आगामी वर्ष की रूपरेखा, नवाचारों व आर्म्भित सुझावों पर विस्तार से चर्चा परिसर्चा की एवं आगामी शैक्षिक सत्र में उन्हें अमल में लाया जायेगा। कार्यक्रम में संस्थान निदेशक रामनिवास ढाका ने अपने उद्घोष में बताया कि संस्थान आगामी वर्ष में नवीन नवाचारों के साथ पूरी ऊर्जा व समर्पण भावना के साथ आगे बढेगी जिसमें सम्पूर्ण शैक्षणिक व अशैक्षणिक स्टाफ के सहयोग की अपेक्षा की। शैक्षणिक गतिविधियों के साथ खेलों में भी नवाचार करते हुए आधुनिक तकनीक पर खेल मैदान तैयार किये गये है। साथ ही आगामी वर्ष में नवीन इंडोर स्टेडियम बनाने की घोषणा निदेशक महोदय ने की जिससे विद्यार्थी पहाई के साथ साथ खेलों में भी अपना भविष्य संवार सके। वार्षिक अधिवेशन का संचालन हिन्दी माध्यम प्रधानाचार्य डॉ. विजेन्द्र सिंह ने किया। इस पर संस्थान के सभी विभागों के स्टाफ एवं प्रबंधन सदस्य उपस्थित रहे।

विकास अधिकारी को ज्ञापन दिया

तारानगर (निर्सं)। पंचायती राज विभाग में आईटी संवर्ग के पद सृजन को लेकर तारानगर के कम्प्यूटर कर्मचारी संघ ने विकास अधिकारी विनोद कुमार धायल को ज्ञापन दिया। ज्ञापन के माध्यम से संघ के सदस्यों ने बताया कि राजस्थान अधीनस्थ कम्प्यूटर कर्मचारी संघ द्वारा पंचायती राज विभाग में ई-गवर्नेन्स/सूचना प्रौद्योगिकी के अनुप्रयोग की कार्यात्मक औचित्य आधारित तथ्यात्मक रिपोर्ट तैयार है। इन विभागों में ई-गवर्नेन्स आधारित कार्य के बेहतर अंशगमन हेतु आईटी संवर्ग के पदों के सृजन की नितान्त आवश्यकता है। पंचायतीराज विभाग में जिला परिषद से लेकर पंचायत समिति एवं ग्राम पंचायत तक संचालित विभिन्न योजनाओं की प्रक्रिया में सूचना प्रौद्योगिकी का बहुलता से प्रयोग किया जा रहा है, डिजिटलाईजेशन तथा आई.टी. से संबंधित विभिन्न योजनाओं के प्रभावी क्रियान्वयन तथा प्रगति में आ रही समस्याओं हेतु तकनीकी कार्मिकों की अत्यन्त कमी के कारण उक्त कार्य को करने में अनेक कठिनाईयें का सामना करना पड़ रहा है। इस पर आवश्यक आई.टी. सफ्टवेर के लिये आई.टी. कैडर के अधिकारी एवं कार्मिकों के पदों का सृजन नितान्त आवश्यक है। डिजील राजस्थान के लक्ष्य को धरातल पर प्राप्त करने के लिये राजस्थान की प्रत्येक ग्राम पंचायत पर एक आई.टी. कार्मिक यथा सूचना सहायक / सहायक प्रोग्रामर का पद सृजित किया जाना प्रस्तावित है तथा उसी अनुपात में पंचायत समिति, जिला परिषद एवं मुख्यालय तक नवीन आई.टी. कैडर सृजित किया जाना प्रस्तावित है।

जिला कलेक्टर को ज्ञापन दिया

झुंझुनूं, (निर्सं)। सुलताना पंचायत समिति व उप तहसील बनाओ संघर्ष समिति के संयोजक कामरेड सुरेश महला के नेतृत्व में संघर्ष समिति का प्रतिनिधिमंडल जिला कलेक्टर झुंझुनूं को ज्ञापन देकर सुलताना में नए पंचायत परिसीमन में पंचायत समिति कार्यालय स्वीकृत करने तथा उप तहसील कार्यालय भी सृजित करने की मांग की। ज्ञापन में बताया गया कि सुलताना शहर आसपास के गाँवसी ग्रामों की जनता के लिए रोजमर्रा का सामान खरीदने के लिए मुख्य बाजार है। चनाना तक की सभी ग्राम पंचायतें चिड़ावा से ज्यादा दूर पड़ती है। नए पंचायत परिसीमन में पंचायत समिति चिड़ावा, पंचायत समिति उदयपुरवाटी, प्रस्तावित पंचायत समिति गुढागौडजी, पंचायत समिति झुंझुनूं व पंचायत समिति खेतड़ी कई ग्राम पंचायत प्रस्तावित की गई है। सुलताना नगरपालिका की आस-पास की ग्राम पंचायतों तथा खेतड़ी, झुंझुनूं पंचायत समिति व गुढागौडजी प्रस्तावित पंचायत समिति की चिड़ावा पंचायत समिति क्षेत्र से सटी हुई नजदीकी ग्राम पंचायतों को मिलाकर सुलताना में नई पंचायत समिति मंजूर करने तथा जनता की सुविधा को देखते हुए तहसील चिड़ावा का मध्य क्षेत्र मानते हुए सुलताना में नई उप तहसील सृजित करने की मांग की।

निःशुल्क चिकित्सा शिविर कल

लक्ष्मणगढ़ शेखावाटी (निर्सं)। सेठ मदनलाल पालडीवाला फाउंडेशन और पीएचडी पिवावर कल्याण फाउंडेशन नई दिल्ली की ओर से लगाया जाने वाला निःशुल्क चिकित्सा शिविर 08 एवं 09 मई को आयोजित होगा। पालडीवाला वोकेशनल ट्रेनिंग एंड रिसर्च इंस्टीट्यूट के प्राचार्य राकेश मालवीय ने बताया कि 08 मई को ग्राम भूमा बड़ा में व 09 मई को गांव सनवाली में फाउंडेशन की ओर से निःशुल्क चिकित्सा शिविर लगाया जाएगा। शिविर में डॉ राकेश सैनी जनरल फिजिशियन गुडगांव के नेतृत्व में मरीजों का चैकअप, बीपी, शुगर, हीमोग्लोबिन एवं दवाई की निःशुल्क दी जाएगी। इस दौरान गाँवों के क्षिप्रित बेरोजगार युवाओं को स्वरोजगार एवं कौशल विकास के बारे में जानकारी दी जाकर उनका पंजीयन किया जाएगा।

ट्रक व एसयूवी गाड़ी की भिड़ंत में दो युवकों की मौत, एक गंभीर घायल

एसयूवी गाड़ी में सवार तीनों युवक बारात में शामिल होकर वापस लौट रहे थे

खेतड़ी, (निसं)। बबाई थाना क्षेत्र के गाडराटा के पास अलसुबह ट्रक व एस्यूवी गाड़ी की भिड़ंत हो गई। इस दौरान हादसे में दो युवकों की मौत हो गई, जबकि एक गंभीर रूप से घायल हो गया। गाड़ी में सवार तीनों युवक बारात में शामिल होकर वापस लौट रहे थे।

थानाधिकारी कैलाश चंद ने बताया कि पुलिस को सूचना मिली कि गाडराटा के बाबा सुंदरदास मंदिर के पास एक हादसा हुआ है, जिसकी सूचना पर मौके पर पहुंचकर जानकारी जुटाई तो सामने आया कि पिलानी निवासी सक्षम (21) पुत्र पवन कुमार, गोठ हाल चिड़ावा निवासी राजेश (27) पुत्र सुरेंद्र व पोंटिया हाल पिलानी निवासी अंकित ओला पुत्र राजेश ओला बबाई थाना क्षेत्र के ढाणी बैवावाली में शादी समारोह में शामिल होने के लिए आए थे। सुबह करीब पांच बजे वापस अपने घर लौटते समय गाडराटा के पास ट्रक से उनकी गाड़ी की भिड़ंत हो गई। इस दौरान हादसे की सूचना पर 108 एंबुलेंस के



हादसे में एसयूवी गाड़ी पूरी तरह से चकनाचूर हो गई।

पायलट अजीत सिंह निर्वाण व ईएमटी प्रकाश कुमार मौके पर पहुंचे तथा गाड़ी में फंसे युवकों को आसपास के लोगों की मदद से निकाल कर खेतड़ी के राजकीय उप जिला अस्पताल में

पहुंचाया। इस दौरान डॉक्टरों ने सक्षम जांगिड़ को मृत घोषित कर दिया, जबकि राजेश कुमार की हालत गंभीर होने पर जयपुर रेफर कर दिया। इस दौरान रास्ते में राजेश की भी मौत हो

गई, जबकि तीसरे घायल अंकित ओला का प्राथमिक उपचार किया गया। मृतक सक्षम जांगिड़ तीन भाइयों में दूसरे नंबर का है। इसका दो साल पहले विवाह हुआ था तथा एक दस

■ **हादसा इतना भीषण था कि एसयूवी गाड़ी पूरी तरह से क्षतिग्रस्त हो गई, वहीं ट्रक चालक मौके से फरार हो गया**

माह की बेटी है। मृतक राजेश दो जुड़वां भाइयों से छोटा था। राजेश निजी कंपनी में काम करता है तथा बड़ा भाई भी राजकुमार भी कंपनी में काम करना है। मृतक राजेश के पिता सेना से रिटायर्ड है। वहीं तीसरा घायल अंकित ओला नौपाड़ा के निजी अस्पताल में डॉक्टर के पद पर कार्यरत है।

थानाधिकारी ने बताया कि हादसा इतना जबरदस्त था कि गाड़ी पूरी तरह से क्षतिग्रस्त हो गई, वहीं ट्रक चालक मौके से फरार हो गया। हादसे की सूचना पर तीनों के परिजन मौके पर पहुंचे। थानाधिकारी ने बताया कि परिजनों की मौजूदगी में शवों का पोस्टमार्टम करवाया।

स्काॅर्पियो कार सड़क किनारे खड़े ट्रैलर से टकराई, दो चचेरे भाइयों की मौत

नोखा, (निसं)। बीकानेर जिले के नोखा में स्काॅर्पियो कार सड़क किनारे खड़े ट्रैलर से टकरा गई। इसमें कार सवार दो चचेरे भाइयों की मौके पर ही मौत हो गई। एक अन्य युवक गंभीर रूप से घायल हुआ है। तीनों युवक दोस्त की शादी से लौट रहे थे। ये लोग कपड़े के कारोबार से जुड़े हैं। गाड़ी में दोनों शव बुरी तरह फंस गए थे। जेसीबी की मदद से शवों को बाहर निकाला जा सका।

जानकारी के अनुसार घटना बीकानेर बाइपास पांचु पुलिया के पास गुरुकृपा होटल के पास देर रात 2.30

बजे की है। हादसे के बाद सूचना मिलने पर पुलिस मौके पर पहुंची और घायल को एंबुलेंस से नोखा हॉस्पिटल पहुंचाया, जहां से उपचार के बाद बीकानेर रेफर किया गया। एसआई सुरेश भादू ने बताया कि नोखा गांव निवासी धीरज (19) पुत्र श्यामलाल सियाग और विकास (21) पुत्र हरिराम सियाग दोनों चचेरे भाई अपनी बुआ के लड़के राकेश गोदारा (23) निवासी सतरेन (नागौर) के साथ एक दोस्त की शादी में सतरेन गए हुए थे। धीरज और विकास को छोड़ने के लिए

- एक अन्य युवक गंभीर रूप से घायल, तीनों युवक दोस्त की शादी से लौट रहे थे
- गाड़ी में दोनों शव बुरी तरह फंस गए थे, जेसीबी की मदद से शवों को बाहर निकाला

राकेश नोखा गांव आ रहा था। इस दौरान स्काॅर्पियो गाड़ी बेकाबू होकर नेशनल हाइवे के किनारे खड़े ट्रैलर से टकरा गई। धीरज और विकास की मौके पर ही मौत हो गई। राकेश गंभीर रूप से घायल हो गया।

हादसे के बाद आसपास के लोगों

ने घटना की जानकारी नोखा पुलिस को दी। सूचना मिलने पर नोखा पुलिस मौके पर पहुंची और जेसीबी की सहायता से शवों को बाहर निकाला। पुलिस ने शवों को पोस्टमॉर्टम के लिए सरकारी अस्पताल की मॉर्चुरी में रखवाया है। घायल राकेश को एंबुलेंस

से नोखा हॉस्पिटल पहुंचाया, जहां से उपचार के बाद बीकानेर रेफर किया गया। नोखा गांव निवासी मुरली गोदारा ने बताया कि विकास सूरत में कपड़े का व्यापार करता है। विकास के दो भाई-बहन हैं। विकास के पिता हरिराम ट्रैक्टर चलाते हैं। धीरज गांव के एक स्कूल में कक्षा 11 में पढ़ाई करता है। धीरज सहित दो भाई हैं। धीरज के पिता श्यामलाल हलवाई हैं। घायल राकेश गोदारा भी सूरत में कपड़े के कारोबार से जुड़ा है। तीनों एक-दूसरे के रिश्तेदार थे।

उदयपुर में बरसात होने से तापमान में गिरावट, गर्मी से राहत मिली

उदयपुर, (कासं)। लेकसिटी में मंगलवार सुबह से ही आसमान में बादल छाए रहे। इससे पहले सोमवार देर रात हुई बारिश से मौसम परिवर्तन हो गया और तापमान में गिरावट दर्ज की गई। सोमवार रात से लेकसिटी का मौसम पूरी तरह से बदल गया है। तेज हवाओं, बारिश और बादलों की आवाजाही के चलते तापमान में जबरदस्त गिरावट दर्ज की गई। मौसम में आई इस ठंडक से लोगों ने राहत की

सांस ली।

मंगलवार को लेकसिटी का अधिकतम तापमान 29 डिग्री सेल्सियस दर्ज किया गया। वहीं न्यूनतम तापमान 19.5 डिग्री पर पहुंच गया। इससे पहले सोमवार अधिकतम तापमान 31.8 डिग्री था। हालांकि मौसम में ऐसा बदलाव आमतौर पर बहुत कम देखने को मिलता है, लेकिन इस बार मौसम ने एक ही दिन में गर्मी से राहत दिला दी।

सोमवार को दोपहर में बादल छाए रहे लेकिन उमस होने की वजह से लोगों को परेशानी का सामना करना पड़ा, लेकिन देर रात तेज हवा और बारिश के बाद कुछ जगहों पर अच्छी बरसात हुई। हालांकि बारिश का सिलसिला मंगलवार सुबह थम गया लेकिन सोमवार देर रात जिले के लगभग सभी हिस्सों में बारिश दर्ज की गई। मौसम विभाग से प्राप्त जानकारी के अनुसार मंगलवार को उदयपुर शहर में 7

मिलीमीटर, वल्लभनगर में 56, झाड़ोल में 16, घासा में 3, गोगुंदा में 22, कोटडा में 12, सायरा में 11, कुराबड में 3, बडगांव में 8, बारापाल में 8, मावली में 6, भीड़र में 3, फलासिया में 2, गोगुन्दा में 22, सायरा में 11, नया गाँव में 2, खेरवाडा में 3, ऋषभदेव में 4, कोटडा में 12 मिलीमीटर वर्षा दर्ज की गई। मौसम विभाग के अनुसार 9 मई तक ऐसा ही मौसम रहने का अनुमान है।

कुएं की खुदाई के दौरान मिट्टी ढहने से युवक दबा

- रेस्क्यू ऑपरेशन के लिए भरतपुर से एसडीआरएफ टीम पहुंची और बचाव कार्य शुरू किया

किया गया। एलएनटी, जेसीबी और ट्रैक्टर-ट्राली की सहायता से मिट्टी हटाने का प्रयास किया जा रहा है। भरतपुर से एसडीआरएफ (स्टेट डिजास्टर रेस्पॉन्स फोर्स) की टीम मौके पर पहुंची और बचाव कार्य शुरू

युवक से लूटपाट की

उदयपुर, (कासं)। दुकान बंद कर घर जा रहे एक युवक से कुछ युवकों ने कुल्हाड़ी से मारपीट कर 15 हजार नगदी छीन ली।

महावीरसिंह राठौड़ निवासी बड़ी महली फलासिया ने रिपोर्ट दी कि चार मई शाम को कोल्हारी ई-मित्र की दुकान बंद करके अपने घर बड़ी महली की तरफ आ रहा था। कोल्हारी शिसवी रोड

नदी पुलिया पर पहुंचा कि मेरी स्कूटी को रुकवाकर पनेसिंह पुत्र समरतसिंह व कोहरसिंह पुत्र समरतसिंह राठौड़ निवासी बड़ी महली व उनके साथ एक दो अन्य व्यक्ति थे। मुझे रोककर जाने से मारने की नीयत से कुल्हाड़ी से मेरे सिर में मारी, जिससे मेरे गंभीर चोट आई। रिपोर्ट पर फलासिया पुलिस ने मामला दर्ज कर जांच शुरू कर दी है।

सदस्यों के समक्ष आपलित जताई। इस पर कमेटी सदस्यों अंतिम समय में सुनवाई स्थल में बदलाव कर आईएबीएम से सभी पक्षों को सुना। इसके बाद बीकानेर के सर्किट हाउस में अलग से शिकायतकर्ताओं की कमेटी सदस्य से वार्ता हुई। परिवाद सुनने का स्थान अंतिम समय में कुलपति सभागार की जगह विश्वविद्यालय में स्थित कृषि प्रबंधन संस्थान में रखा गया। ऐसे में अनेक कर्मचारी व विद्यार्थी अपनी बात कमेटी के समक्ष रखने से वंचित रह गए। जानकारी के अनुसार पूर्व में सुनवाई दोपहर 11 बजे से 2 बजे तक कुलपति सभागार में होनी थी। लेकिन बाद में सुबह 11 बजे से दोपहर 1 बजे तक कृषि प्रबंधन संस्थान तथा दोपहर 1 बजे से 2 बजे तक बीकानेर के सर्किट हाउस में सुनवाई हुई।

सदस्यों के समक्ष आपलित जताई। इस पर कमेटी सदस्यों अंतिम समय में सुनवाई स्थल में बदलाव कर आईएबीएम से सभी पक्षों को सुना। इसके बाद बीकानेर के सर्किट हाउस में अलग से शिकायतकर्ताओं की कमेटी सदस्य से वार्ता हुई। परिवाद सुनने का स्थान अंतिम समय में कुलपति सभागार की जगह विश्वविद्यालय में स्थित कृषि प्रबंधन संस्थान में रखा गया। ऐसे में अनेक कर्मचारी व विद्यार्थी अपनी बात कमेटी के समक्ष रखने से वंचित रह गए। जानकारी के अनुसार पूर्व में सुनवाई दोपहर 11 बजे से 2 बजे तक कुलपति सभागार में होनी थी। लेकिन बाद में सुबह 11 बजे से दोपहर 1 बजे तक कृषि प्रबंधन संस्थान तथा दोपहर 1 बजे से 2 बजे तक बीकानेर के सर्किट हाउस में सुनवाई हुई।

सीएमएचओ कार्यालय के नाम से अवैध वसूली

उदयपुर, (कासं)। लैब संचालक और मेडिकल स्टोर संचालक को सीएमएचओ कार्यालय के नाम डरा-धमककर एक व्यक्ति अवैध वसूली करके चला गया।

पुलिस से मिली जानकारी महेन्द्र पुत्र नायण लाल ढाणी निवासी रूपावली वल्लभनगर ने रिपोर्ट दी कि वह वर्तमान में डाकघर वल्लभनगर के पास पटेल मेडिकल के नाम से मेडिकल चलाता है। मेरे मेडिकल के पास ही परफैक्ट डायग्नोस्टिक सेंटर नाम की

लैब है, जिसकी देखरेख भी मैं ही करता हूं। 4 मई को 5 बजे के लगभग की बात है कि मैं परफैक्ट डायग्नोस्टिक सेंटर पर बैठा था। मेरे पास मेरा दोस्त सोमू आनंद यादव भी बैठा था। तभी हमारे पास एक व्यक्ति आया और कहा कि मैं सीएमएचओ उदयपुर से आया हूं। आप लैब रजिस्ट्रेशन से संबंधित कागजात दिखावो तो मैंने लैब के ऑनर मुकेश जणवा निवासी नवानिया से बात करके लैब के कागजात दिखा दिए। फिर उस व्यक्ति ने बोला की आपके लैब के

- पुलिस ने मामला दर्ज कर जांच शुरू की

कागजों मे कमी है एवं मुझे डरा धमकाकर व लैब बंद कराने के नाम से 5 हजार रूपए ले लिए एवं मेरे पटेल मेडिकल स्टोर से भी 5 हजार रूपए लेकर चला गया। फिर मैंने वल्लभनगर मे स्थित अन्य मेडिकल वालों से भी पता किया तो पता चला कि यह व्यक्ति

आशापुरा मेडिकल से भी डरा धमकाकर व मेडिकल बंद कराने के नाम से 10 हजार रूपए लेकर चला गया है। मैंने पता किया तो उस व्यक्ति का नाम नरवर सिंह पुत्र रामसिंह निवासी राजसमंद है। यह व्यक्ति एक कार लेकर आया था। नरवर सिंह हमारे को किसी अभिषेक बिंदल नाम के व्यक्ति से डरा धमकाकर व मेडिकल बंद करवाने का कहकर रूपये ले गया है। रिपोर्ट पर वल्लभनगर थाना पुलिस ने मामला दर्ज कर जांच शुरू कर दी है।

पुनर्नियुक्ति जैसे मामलों में घिरे कुलपति प्रो. अरुण कुमार के खिलाफ बयान दर्ज

शिकायतकर्ताओं ने आरोप लगाए हैं कि कुलपति ने अपने पद का दुरुपयोग करते हुए भर्ती प्रक्रिया में गंभीर घोटाले किए

- आरोप है कि जिन शिक्षकों को 8 साल का टीचिंग एक्सपीरियंस नहीं था, उन्हें भी प्रोफेसर-एसोसिएट प्रोफेसर के पद पर लगा दिया
- कुलपति अरुण कुमार अपना तीन साल का निर्धारित कार्यकाल पूरा करने से पहले आरोपों में घिरे

कार्यकाल से पहले ही निर्लंबित किया गया था। बीकानेर पहुंची हाई पावर जांच कमेटी के समक्ष अखिल भारतीय विद्यार्थी परिषद, किसान संघ के अलावा विश्वविद्यालय के अन्य आठ कर्मचारियों ने कुलपति के खिलाफ अपने बयान दर्ज कराए। शिकायतकर्ताओं ने आरोप लगाए हैं कि कुलपति ने अपने पद का दुरुपयोग करते हुए भर्ती प्रक्रिया में गंभीर घोटाले किए। आरोप है कि जिन शिक्षकों को 8 साल

का टीचिंग एक्सपीरियंस नहीं था उन्हें भी प्रोफेसर-एसोसिएट प्रोफेसर के पद पर लगा दिया गया। इसके अलावा नियमों के खिलाफ पुनर्नियुक्ति का भी आरोप कुलपति के खिलाफ लगाया गया है। आरोप है कि विश्वविद्यालय में कुछ सेवानिवृत्त कर्मचारियों को भर्ती प्रक्रिया में गड़बड़ी करके फिर से नियुक्ति दी गई। सेवानिवृत्त कर्मचारी को डीडीओ पावर का अधिकार देना भी सवालों के घेरे में आ

रहा है। इससे पूर्व कृषि मंत्री किरोड़ीलाल मीणा ने भी बीसी के खिलाफ पेटेंट को लेकर जांच कराने को कहा था। वित्तीय अनियमितताओं के अलावा कुलपति अरुण कुमार पर किसान हितैषी प्रोजेक्ट से तीन कृषि वैज्ञानिकों को हटाकर अन्य जगह तबादला करने का भी आरोप है। विश्वविद्यालय की ओर से लिए गए पेटेंट पर भी सवाल उठ रहे हैं। कुलपति की ओर से की गई प्रशासनिक पदों पर अपात्र लोगों की नियुक्ति भी जांच के दायरे में है। कमेटी सदस्यों के मुताबिक यह जांच रिपोर्ट राज भवन भेजी जाएगी। हालांकि पूर्व में सुनवाई विश्वविद्यालय के कुलपति सचिवालय के सभागार में होनी थी। लेकिन बीसी के खिलाफ आरोपों की सुनवाई बीसी के ही सभागार में करने पर शिकायतकर्ताओं ने कमेटी

सदस्यों के समक्ष आपलित जताई। इस पर कमेटी सदस्यों अंतिम समय में सुनवाई स्थल में बदलाव कर आईएबीएम से सभी पक्षों को सुना। इसके बाद बीकानेर के सर्किट हाउस में अलग से शिकायतकर्ताओं की कमेटी सदस्य से वार्ता हुई। परिवाद सुनने का स्थान अंतिम समय में कुलपति सभागार की जगह विश्वविद्यालय में स्थित कृषि प्रबंधन संस्थान में रखा गया। ऐसे में अनेक कर्मचारी व विद्यार्थी अपनी बात कमेटी के समक्ष रखने से वंचित रह गए। जानकारी के अनुसार पूर्व में सुनवाई दोपहर 11 बजे से 2 बजे तक कुलपति सभागार में होनी थी। लेकिन बाद में सुबह 11 बजे से दोपहर 1 बजे तक कृषि प्रबंधन संस्थान तथा दोपहर 1 बजे से 2 बजे तक बीकानेर के सर्किट हाउस में सुनवाई हुई।

होटल में नशीली कोल्ड ड्रिंक पिलाकर महिला से दुष्कर्म

अश्लील फोटो व वीडियो बनाकर वायरल किये, थाने में मामला दर्ज, जांच शुरू

बीकानेर, (निसं)। कोटगोट थाना क्षेत्र में स्थित एक होटल में महिला को कोल्ड ड्रिंक में नशीली सामग्री पिलाकर दुष्कर्म करने का मामला थाने में दर्ज हुआ है। पुलिस ने मामले बैग से कोल्ड ड्रिंक निकाली। कोल्ड ड्रिंक पीने के बाद उसे चक्कर आने लगे।

पुलिस के अनुसार जोधपुर की रहने वाली पीड़ित महिला ने मामला दर्ज कराया है। उसके सोशल मीडिया अकाउंट पर रामनिवास वाल्मीकि ने फ्रेंड रिवेस्ट भेजी। फोन पर दोस्ती हो गई। आरोपी ने उसे अक्टूबर, 2024 में बीकानेर शहर घुमाने के लिए बुलाया। तब वह जोधपुर से बीकानेर आ गई।

आरोपी उसे बीकानेर रेलवे स्टेशन के सामने वाली गली में स्थित एक होटल में ले गया, जहां उसके दोस्त ने एक कमरा बुक कर रखा था। कमरे में आरोपी ने अपने बैग से कोल्ड ड्रिंक निकाली। कोल्ड ड्रिंक पीने के बाद उसे चक्कर आने लगे।

पीड़िता का आरोप है कि कुछ देर बाद उसे जब होश आया तो आरोपी ने उसके अश्लील फोटो व वीडियो बना लिए थे। आरोपी ने धमकाया कि अगर किसी को बताया तो फोटो व वीडियो वायरल कर दूंगा। मैं बुलाऊं तब तुझे बीकानेर आना होगा। अगर नहीं आई

तो वीडियो व फोटो तेरे पति को भेज दूंगा। दीपावली के 10-15 दिन बाद आरोपी के धमकाने पर वह वापस बीकानेर आई। तब आरोपी ने फिर दुष्कर्म किया। पीड़िता ने बताया कि पांच दिन पहले आरोपी ने उसे फोन कर बीकानेर आने को कहा। पीड़िता नहीं आई। इसके बाद आरोपी ने पीड़िता के अश्लील फोटो सोशल मीडिया पर वायरल कर दिए। आरोपी ने फोटो पर 100, 200 व 500 लिखकर वायरल किए, जिससे उसकी प्रतिष्ठा खराब हुई। पुलिस ने मामला दर्ज कर जांच शुरू कर दी है।

नाले में अज्ञात व्यक्ति की लाश मिलने से सनसनी फैली

भीलवाड़ा, (निसं)। शहर के प्रताप नगर थाना क्षेत्र स्थित गंगापुर चौराहे के निकट एक नाले में अज्ञात व्यक्ति की लाश मिलने से क्षेत्र में सनसनी फैल गई। प्रताप नगर थाना अधिकारी सुरजीत सिंह ने बताया कि थाना क्षेत्र में स्थित ट्रैफिक थाने के निकट नाले में एक अज्ञात व्यक्ति की तैरती हुई लाश देखकर स्थानीय लोगों ने पुलिस को सूचना दी, जिस पर पुलिस मौके पर पहुंची और जेसीबी की मदद से नाले से

- भीख मांग कर अपना गुजर-बसर कर रहा था व्यक्ति

पानी और कीचड़ साफ करवाकर युवक के शव को बाहर निकलवाया। स्थानीय लोगों ने बताया कि उक्त व्यक्ति क्षेत्र में ही रहकर भीख मांग कर अपना गुजर-बसर कर रहा था और नाले के पास बने टीनशेड के नीचे ही सो जाया करता था। अब पुलिस यह पता लगाने की कोशिश

तत्कालीन विकास अधिकारी निलंबित

पावटा, (निसं)। ग्रामीण विकास एवं पंचायत राज विभाग ने तत्कालीन विकास अधिकारी पंचायत समिति शाहपुरा हाल पंचायत समिति विराटनगर विकास अधिकारी सुरेश बागोरिया व जौनू वर्मा तत्कालीन विकास अधिकारी पंचायत समिति शाहपुरा हाल पंचायत समिति भवानीमंडी जिला झालावाड़ को विरगवाड़ प्रस्तावित होने के कारण विकास

- निलंबन काल में विकास अधिकारियों को मुख्यालय पंचायती राज विभाग जिला जयपुर में किया

अधिकारियों को मुख्यालय पंचायती राज विभाग जिला जयपुर में किया गया है। मामले के अनुसार राज्य की ग्रामीण

विकास एवं पंचायतीराज विभाग के शासन सचिव एवं आयुक्त ने आदेश जारी कर तत्कालीन विकास अधिकारी पंचायत समिति शाहपुरा हाल पंचायत समिति विराटनगर विकास अधिकारी सुरेश बागोरिया व जौनू वर्मा तत्कालीन विकास अधिकारी पंचायत समिति शाहपुरा हाल पंचायत समिति भवानीमंडी जिला झालावाड़ के विरुद्ध विभागीय जांच की कार्यवाही प्रस्तावित होने के कारण विकास अधिकारियों का निलंबन किया गया है।

महिला से जेवर लूटे

उदयपुर, (कासं)। शहर के समीप कुराबड थाना क्षेत्र में बदमाशों ने आंगन में सो रही महिला के सोने के जेवरात लूट लिए। इस दौरान महिला के साथ मारपीट की गई। खींचतान में महिला के दोनों कानों में छेद फट गए और खून निकलने लगा। पुलिस से मिली जानकारी के अनुसार बंगला की ढाणी जगत निवासी शांति बाई रेबारी अपने घर के आंगन में सो रही थीं। रात करीब 2 से 3 बजे के बीच बदमाशों ने महिला के कान पकड़कर झटके से एक तोला वजनी सोने के कुंडल और एक तोला वजनी सोने की चेन निकाल ली। महिला का पति भैरूलाल खेत पर सो रहा था। महिला के शोर मचाने पर पति आया तब तक आरोपी फरार हो गए। वारदात के बाद ग्रामीण एकत्रित हो गए। महिला को तुरंत हॉस्पिटल पहुंचाया गया।

Office of the Superintendent Engineer and Project Manager WCDC, Karauli		
No. :- 216	NOTICE INVITING BID NIB No. : 05/2025-26	Date :- 02/05/2025
Bids for Talai, MPT, Percolation tank, ECD Construction work Project MJS/A 2.0 Phase1 Block - Shri Mahaveerji, Hinduana & Sapotra of estimated value INR 139.41 Lacs [03 Package] are invited from interested bidders up to 06.00 PM, 11/05/2025. Other particulars of the bid may be visited on the procurement portal (https://eproc.rajasthan.gov.in or https://sppp.rajasthan.gov.in/) of the state, departmental website. NIB CODE :- WSC2526A00090, UBN No. :- WSC2526WSCR00175 To WSC2526WSCR00177		
Raj.Samwad/C/25/1828	Superintending Engineer and Project Manager	

OFFICE OF THE MUNICIPAL BOARD ITAWA		
File No. 400	NIB No. 05/2025-26	Date :- 01-05-2025
Notice inviting online bid for Preparation of detailed Project Report (DPR) for project liquid waste management, Itawa		
Municipal Board, Itawa, District Kota, Rajasthan, invites online unconditional bid through e-procurement portal http://eproc.rajasthan.gov.in from eligible bidders in accordance with the RTPP act 2012 and RTPP rules 2013, amended up to date, and under Open Competitive Bidding (OCB) mode. A single stage-two envelope bidding procedure for the work "Preparation of detailed Project Report (DPR) for project liquid waste management including Approval, Making Presentations at Various levels complete in all respect".		
The details of NIB can be seen at e-procurement portal of state government sppp.rajasthan.gov.in from date 02.05.2025 at 12.00 hours till the end date of online submission of bid i.e. 02-05-2025 up to 12-05-2025 hours. Any subsequent addendum/corrigendum shall be published only at the e-procurement portal.		
NIB Code : DLB2526A0903 & UBN No : DLB2526SLOB03399		
Raj.Samwad/C/25/1824	Chairman	Executive Officer

जयपुर विकास प्राधिकरण		
सुनिश्चित, जवाहर लाल नेहरू मार्ग, जयपुर-302004	दिनांक : 05.05.2025	
JDA/IT(1412892)/RC-CONSUMABLE/2025/D-47		


राज.संवादा/की/25/1796	सिद्धम एनालिटि-उपायन संस्था
-----------------------	-----------------------------

गुजरात की ताला-चाबी गैंग के तीन शातिर बदमाश गिरफ्तार

जयपुर। मुरलीपुरा थाना पुलिस ने कार्रवाई करते हुए ताला-चाबी ठीक करने के बहाने घर में घुस कर चोरी करने वाली गुजरात की ताता-चाबी गैंग के तीन शातिर बदमाशों को गिरफ्तार किया है। पुलिस ने आरोपियों के पास

- **चाबी बनाने के बहाने अलमारी से चुराते थे नकदी और जेवरात**
- **पुलिस ने जब्त किया चुराए गए सामान**
- **पुलिस पूछताछ में और भी कई वारदातें खुलने की आशंका**

से चुराया गया सोने-चांदी के जेवराल सहित नकदी बरामद की है। फिलहाल आरोपियों से पूछताछ की जा रही है। पुलिस उपायुक्त जयपुर (पश्चिम) अमित कुमार ने बताया कि मुरलीपुरा थाना पुलिस ने कार्रवाई करते हुए ताला-चाबी ठीक करने के बहाने घर में घुस कर चोरी करने वाली गुजरात की ताता-चाबी गैंग के शातिर बदमाश सरदार सतनाम सिंह (29) निवासी दाहोद गुजरात, सजो सिंह उर्फ सरदार सजो देवल (30) निवासी दाहोद गुजरात और सरदार राजेन्द्र सिंह (35) निवासी कोतावाली डूंगरपुर को गिरफ्तार किया है। गिरफ्तार आरोपियों से चोरी



मुरलीपुरा थाना पुलिस ने ताला-चाबी ठीक करने के बहाने घर में घुस कर चोरी करने वाली गुजरात की ताता-चाबी गैंग के तीन शातिर बदमाशों को गिरफ्तार किया है।

का माल एक आर्टिफिशियल चैन, एक आभूषण एवं आधार कार्ड-की बरामद आर्टिफिशियल मंगलसूत्र, अन्य किया गया है। पुलिस पूछताछ में और

भी कई वारदातें खुलने की आशंका जताई जा रही है।

थानाधिकारी वीरेंद्र कुरील ने बताया कि वारदात करने के लिए गुजरात से आकर होटल में ठहरते थे और गैंग के सदस्य कॉलोनियों में पैदल घूमते हुए ताले-चाबी ठीक करने का बहाना कर वारदात करते थे। घर में अकेली महिला या सुनसान मकान देखकर दो सदस्य घर के अंदर जाते हैं और एक बाहर निगरानी रखता है। अंदर जाकर अलमारी का ताला ठीक करने के बहाने घरवालों का ध्यान भटकाते हैं और मौका देखकर कीमती सामान चुराकर फरार हो जाते हैं। सीसीटीवी से हुई पहचान पुलिस ने बताया कि आरोपियों को पकड़ने के लिए एक विशेष टीम का गठन किया गया था। टीम ने 100 से अधिक सीसीटीवी फुटेज खंगाली। आरोपियों की गतिविधियां कैमरों में कैद हुईं जिन्हें देस कर पुलिस ने उन्हें दादी का फाटक क्षेत्र से गिरफ्तार किया।

पुलिस उनसे अन्य वारदातों के संबंध में पूछताछ कर रही है, जिससे कई और चोरी की वारदातों का खुलासा होने की संभावना है।

पुलिस ने आमजन से अपील की है कि अज्ञात व्यक्तियों को घर में प्रवेश न दें और ताला-चाबी बनाने वाले फेरीवालों से सतर्क रहें। किसी भी संदिग्ध गतिविधि की तुरंत सूचना नजदीकी थाने को दें।

लू-तापघात प्रबंधन के लिए हर जिले में होगा सघन निरीक्षण

जयपुर। राज्य में लू-तापघात की स्थितियों के दृष्टिगत दवाओं की निर्बांध एवं समुचित आपूर्ति तथा चिकित्सा उपकरणों की क्रियाशीलता को लेकर राजस्थान मेडिकल सर्विसेज कॉरपोरेशन की ओर से ग्रीष्मकालीन सघन निरीक्षण अभियान चलाया जाएगा। अभियान के लिए 27 टीमों का गठन किया गया है।

उल्लेखनीय है कि विगत दिनों मुख्यमंत्री भजनलाल शर्मा ने प्रदेश में लू-तापघात की स्थितियों में आमजन के स्वास्थ्य को लेकर पुख्ता प्रबंध सुनिश्चित करने के निर्देश दिए थे। इन निर्देशों की अनुपालना में चिकित्सा मंत्री गजेन्द्र सिंह खीवसर के मार्गदर्शन में चिकित्सा एवं स्वास्थ्य विभाग की ओर से लू-तापघात से बचाव एवं उपचार आदि के संबंध में जरूरी कदम उठाए जा रहे हैं।

आरएमएससीएल की प्रबंध निदेशक नेहा गिरि ने बताया कि राज्य में होटवेव की सम्भावनाओं को देखते हुए ग्रीष्मकालीन सघन निरीक्षण अभियान चलाया जाएगा। निगम में कार्यरत विशेषाधिकारी, समस्त कार्यकारी निदेशक, लेखाधिकारी तथा जिला औषधि भण्डार गृह के प्रभारी अधिकारी की जिलों का आवंटन कर यह निरीक्षण करवाए जाएगा। इसके लिए दो सदस्यीय 27 टीमों का गठन किया गया है। यह टीमों निरीक्षण कर जिले में औषधियों, उपकरणों की उपलब्धता एवं क्रियाशीलता को लेकर 30 मई तक अपनी विस्तृत रिपोर्ट देंगी।

सामूहिक पंजीकरण शिविर में श्रमिकों को जारी हुए ई-श्रम



जिला विधिक सेवा प्राधिकरण जयपुर महानगर-प्रथम व द्वितीय के संयुक्त तत्वावधान में मंगलवार को हीरापुरा चौराहा 200 फीट बाईपास स्थित मजदूर चौखटी पर सामूहिक पंजीकरण शिविर का आयोजन किया गया।

जयपुर। राजस्थान राज्य विधिक सेवा प्राधिकरण के तत्वावधान में जिला विधिक सेवा प्राधिकरण जयपुर जिला, जिला विधिक सेवा प्राधिकरण जयपुर महानगर-प्रथम व द्वितीय के संयुक्त तत्वावधान में मंगलवार को हीरापुरा चौराहा 200 फीट बाईपास स्थित मजदूर चौखटी पर सामूहिक पंजीकरण शिविर का आयोजन किया गया। श्रम विभाग, कॉमन सर्विस सेंटर, ट्रेड यूनियन, एक्शन एड तथा आजीविका एनजीओ के सहयोग एवं समन्वय से आयोजित शिविर में 63 श्रमिकों का मौके पर ही ऑनलाईन ई-श्रम कार्ड जारी किया गया, साथ ही 65 श्रमिक कार्ड फार्म भरवाए गए एवं 200 से अधिक श्रमिक हाजिरी डायरी वितरित की गई।

जिला विधिक सेवा प्राधिकरण जयपुर जिला के सचिव पवन कुमार जीनवाल तथा दीपेन्द्र माथुर सचिव, जिला विधिक सेवा प्राधिकरण जयपुर महानगर प्रथम ने चौखटी पर उपस्थित

श्रमिकों को उनके विधिक अधिकारों, श्रम विभाग की विभिन्न जनकल्याणकारी योजनाओं के बारे में जानकारी प्रदान की। जीनवाल ने यह भी बताया कि जो श्रमिक शिविर में ऑनलाईन पंजीकरण से वंचित रह जाएंगे, उनके लिए बुधवार को विश्वकर्मा रोड नम्बर 14 सीकर रोड स्थित मजदूर चौखटी तथा 8 मई को इंडिया गेट सीतापुरा इंडस्ट्रियल एरिया स्थित मजदूर चौखटी पर भी ऑनलाईन पंजीकरण शिविर का आयोजन किया जाएगा। पंजीकरण हेतु श्रमिकों को आधार कार्ड, बैंक पासबुक तथा मोबाइल साध लेकर मौके पर आना होगा। शिविर में श्रमिकों को श्रम विभाग की विभिन्न योजनाओं जैसे निर्माण श्रमिक शिक्षा एवं कौशल विकास योजना, निर्माण श्रमिक जीवन व भविष्य सुरक्षा योजना, सिलिकोसिस पीडित हिताधिकारियों हेतु सहायता योजना, हिताधिकारी की सामान्य अथवा दुर्घटना में मृत्यु या घायल होने की दशा में सहायता योजना, प्रसूति

सहायता योजना, शुभशक्ति योजना, निर्माण श्रमिक सुलभ्य आवास योजना, निर्माण श्रमिक ओजार /टूलकिट सहायता योजना, निर्माण श्रमिक एवं उनके आश्रित बच्चों द्वारा भारतीय/राजस्थान प्रशासनिक सेवा हेतु आयोजित प्रारम्भिक प्रतियोगी परीक्षा उत्तीर्ण करने पर प्रोत्साहन योजना एवं अन्य योजनाओं की विस्तृत जानकारी प्रदान की जाएगी।

शिविर के दौरान जिला विधिक सेवा प्राधिकरण जयपुर जिला से पीएलवी श्री सुरेश कुमार गुर्जर ने श्रमिकों का ऑनलाईन पंजीकरण करने में सहायता प्रदान की। शिविर के दौरान पल्लवी शर्मा सचिव जिला विधिक सेवा प्राधिकरण जयपुर महानगर-द्वितीय, श्रम विभाग से भारती पिन्डा, अनुपम गौतम, सीएससी से सुरेंद्र कुमार जांगिड तथा दीपक जांगिड, ट्रेड यूनियन से अनिल बैरवा तथा तुषार बैरवा, एक्शन एड एनजीओ से मूलचंद शर्मा तथा हेमलता व अन्य उपस्थित रहे।

कुसुम योजना में एक हजार मेगावाट ऊर्जा उत्पादन क्षमता का नया कीर्तिमान बनाया

जयपुर। मुख्यमंत्री भजनलाल शर्मा के नेतृत्व में सौर ऊर्जा का सूर्य निश्चित तौर पर देश के पश्चिमी राज्य राजस्थान में चमक रहा है। सूर्य भगवान की विशेष कृपा से प्रदेश की सुनहरी रेतौली घरती में सौर ऊर्जा उत्पादन की अपार संभावनाएँ हैं, जिनके दोहन के लिए मुख्यमंत्री भजनलाल शर्मा पहले दिन से ही निरंतर प्रयासरत हैं।

राजस्थान को ऊर्जा आत्मनिर्भर बनाने के लक्ष्य की दिशा में पीएम-कुसुम योजना के माध्यम से एक बड़ी कामयाबी मिली है तथा राजस्थान ऐसा अग्रणी राज्य बन गया है जहाँ इस योजना के कम्पोजेंट-ए एवं कम्पोजेंट-सी के अन्तर्गत सौर ऊर्जा उत्पादन 1 हजार मेगावाट से अधिक हो गया है। सौर ऊर्जा का उपयोग कर किसानों को दिन में बिजली आपूर्ति की दिशा में भी राजस्थान तेजी से आगे बढ़ रहा है जिससे आज प्रदेश में 1 लाख 70 हजार से अधिक किसानों को दिन में बिजली सुलभ होने लगी है। पीएम कुसुम योजना के कम्पोजेंट-ए एवं कम्पोजेंट-सी के तहत ही 560 ग्रिड कनेक्टेड विफेन्ट्रित सौर ऊर्जा संयंत्र स्थापित कर 70 हजार से अधिक कृषि उपभोक्ताओं को दिन में बिजली दी जा रही है। वहीं इस योजना के कम्पोजेंट-बी में लगभग 1 लाख किसानों के कृषि पम्पों को सौर ऊर्जा से जोड़ा जा चुका है। राज्य द्वारा

- **मुख्यमंत्री भजनलाल शर्मा के नेतृत्व में सौर ऊर्जा क्रांति का साक्षी बनता राजस्थान**
- **1 लाख 70 हजार से अधिक किसानों को दिन में मिलने लगी बिजली**

योजना के सफल क्रियान्वयन को देखते हुए भारत सरकार ने वित्तीय वर्ष 2024-25 के दौरान कुसुम-ए में दो बार में कुल 6 हजार मेगावाट क्षमता के संयंत्रों के अतिरिक्त आवंटन को स्वीकृति दी है तथा कम्पोजेंट-सी में 2 लाख सोलर पम्पों का अतिरिक्त आवंटन किया है। इस प्रकार इस योजना में प्रदेश में लगभग 12 हजार मेगावाट क्षमता के प्लांट स्थापित किए जाने का लक्ष्य रख कार्य किया जा रहा है।

पूर्ववर्ती सरकार के अंतिम तीन सालों में जहाँ केवल 92 प्लांट ही स्थापित किए जा सके थे। वहीं आज प्रदेश में कम्पोजेंट-सी में लगभग हर दिन औसतन एक नया सौर ऊर्जा संयंत्र ग्रिड से जुड़ रहा है। बीते 6 माह में प्लांटों के क्रियाशील होने की गति में और तेजी आई है। इस अवधि में कम्पोजेंट-ए में 183 मेगावाट क्षमता के 134 तथा कम्पोजेंट-सी में 514 मेगावाट क्षमता के 196 प्लांट स्थापित हुए हैं। यह प्रगति इस दृष्टि से भी महत्वपूर्ण है कि जबसे यह योजना प्रारंभ हुई उसके बाद से ऊर्जा उत्पादन में प्रतिदिन औसतन

चार से पांच मेगावाट क्षमता की अतिरिक्त बढ़ोतरी हो रही है। योजना के तहत यह प्लांट मुख्यतः राज्य के ग्रामीण क्षेत्रों में स्थापित हो रहे हैं जहाँ कृषि कनेक्शन अधिक संख्या में हैं। खेत के समीप भूमि पर लग रहे अधिकतम 5 मेगावाट क्षमता तक के इन सौर ऊर्जा संयंत्रों से किसानों को खेती से जुड़े कार्यों के लिए दिन में बिजली सुलभ होने लगी है। प्रदेश के ग्रामीण क्षेत्रों में उद्यमिता के एक नए युग की शुरुआत हुई है। अपनी भूमि पर सौर ऊर्जा संयंत्र लगाकर किसान अन्नदाता के साथ-साथ ऊर्जादाता भी बन रहे हैं जिससे उन्हें आमदनी का एक अतिरिक्त जरिया भी मिला है। योजना में फीडर लेवल सोलरइजेशन के अन्तर्गत 33/11 केवी ग्रिड सब स्टेशन के लगभग 5 किलोमीटर के दायरे में सौर ऊर्जा संयंत्र लगाए जाने का प्रावधान है। कंपोजेंट-ए में अधिकतम 2 मेगावाट क्षमता तक तथा कंपोजेंट-सी में अधिकतम 5 मेगावाट क्षमता तक के ग्रिड कनेक्टेड सोलर प्लांट स्थापित किए जा रहे हैं। कंपोजेंट-सी में सौर

संयंत्र की स्थापना पर भारत सरकार लागत का अधिकतम 30 प्रतिशत (अधिकतम 1 करोड़ 5 लाख रूपए प्रति मेगावाट) तक अनुदान देती है। मुख्यमंत्री भजनलाल शर्मा ने वर्ष-2027 तक किसानों को कृषि कार्य के लिए दिन में बिजली उपलब्ध कराने का संकल्प व्यक्त किया है। इस संकल्प को साकार करने की दिशा में यह योजना महत्वपूर्ण है। राज्य सरकार द्वारा इसे पल्लेगशिप योजना के रूप में भी सम्मिलित किया गया है।

डिस्कॉम्स द्वारा मानक संचालन प्रक्रिया तैयार कर सौर संयंत्रों की स्थापना में आने वाली बाधाओं को दूर किया गया। अवॉई जारी होने के बाद पावर परसेज एग्रीमेंट को अंतिम रूप देने, सौर संयंत्र को 11 केवी एवं 33 केवी प्रसारण लाइनों के माध्यम से ग्रिड से जोड़ने, ट्रांसफार्मर तथा मीटर से संबंधित स्वीकृतियों के कार्यों, सोलर प्लांट्स के निरीक्षण तथा साइट विजिट्स को विद्युत वितरण निगमों द्वारा निर्धारित समयवधि में पूर्ण किया जा रहा है। साथ ही जिला कलेक्टरों को विद्युत लाइन विछाने की राह में आ रही बाधाओं को दूर करने के दिशा-निर्देश जारी किए गए हैं। योजना के फलभीत होने का फायदा विद्युत वितरण निगमों को लगभग 3 रूपए प्रति यूनिट की सस्ती बिजली की उपलब्धता के रूप में मिल रहा है। स्थानीय स्तर पर पैदा

होने वाली बिजली का उपयोग स्थानीय स्तर पर ही होने से प्रसारण में होने वाली छीजन भी कम हुई है। साथ ही, कृषि की बढ़ती मांग को आपूर्ति के लिए विद्युत निगमों को अतिरिक्त विद्युत तंत्र विकसित करने की आवश्यकता में भी कमी आई है। डिस्कॉम्स को अब कृषि कार्य के लिए एक्सचेंज से महंगे दाम पर बिजली खरीदने की आवश्यकता नहीं होती। सबसे बड़ी बात यह है कि लगभग 1 हजार मेगावाट बिजली अतिरिक्त उत्पादन क्षमता विकसित करने में राज्य सरकार के बजट पर कोई अलग से भार नहीं आया है एवं साथ ही, कार्बन फुटप्रिंट में भी कमी आ रही है। योजना के कम्पोजेंट-बी का क्रियान्वयन उद्यानिकी विभाग के माध्यम से किया जा रहा है। इसके अन्तर्गत वर्तमान राज्य सरकार द्वारा 39 हजार से अधिक सौर ऊर्जा पम्प संयंत्रों की स्थापना का चुकी है एवं इस दृष्टि से राजस्थान देश में प्रथम तीन राज्यों में है। कम्पोजेंट-बी में किसानों को 3 से 7.5 हॉर्स पावर क्षमता के सौर ऊर्जा पम्प संयंत्र स्थापित करने पर 60 प्रतिशत अनुदान दिया जाता है।

दिल्ली-एनसीआर में पटाखे बैन

जयपुर। उच्चतम न्यायालय के द्वारा एस.सी. मेहता बनाम भारत संघ व अन्य के केस में दिए गए निर्णय की पालना में राज्य के गृह विभाग ने राज्य के दिल्ली-एनसीआर क्षेत्र में सम्पूर्ण वर्ष पटाखे चलाने, इसके निर्माण, संग्रहण, विक्रय (जिसमें ऑनलाइन विक्रय भी शामिल है) और वितरण को प्रतिबंधित कर दिया है।

खानों के माइनिंग प्लान का ऑनलाइन अनुमोदन शुरु : टी.रविकांत

जयपुर। राज्य के खान विभाग ने खानों के माइनिंग प्लान व माइनिंग योजनाओंके ऑनलाईन अनुमोदन की प्रक्रिया शुरु कर दी है। प्रमुख सचिव माइन्स, भूविज्ञान एवं पेट्रोलियम टी. रविकान्त ने बताया कि राज्य सरकार ने माइनिंग सेक्टर में सरलीकरण और पारदर्शी व्यवस्था की दिशा में एक कदम और बढ़ाते हुए पिछले दिनों एक मई से माइनिंग प्लान व माइनिंग योजनाओं का ऑनलाईन अनुमोदन का निर्णय किया था। उन्होंने बताया कि ऑनलाईन अनुमोदन की प्रक्रिया आरंभ हो गई है और जयपुर, ब्यावर, सिरोही, बारां, बांसवाड़ा और चुर में लाइमस्टोन बर्निंग, मेसेनरी स्टोन, ग्रेनाइट, लाइमस्टोन क्रशर और क्वार्टज फेल्सपार के माइनिंग प्लान व माइनिंग योजनाएं अनुमोदन के लिए प्रस्तुत की गई हैं।

टी. रविकान्त ने बताया कि नई व्यवस्था से करीब 30 हजार अप्रधान खनिज लीजधारक और क्वारी लाइसेंसधारक लाभान्वित हो सकेंगे। अब उन्हें योजनाओं के अनुमोदन के लिए खनिज विभाग के कार्यालयों में चक्कर नहीं लगाना पड़ेगा। अप्रधान खनिजों के माइनिंग लीजधारकों व क्वारी लाइसेंसधारकों को माइनिंग प्लान व माइनिंग एकीम का अनुमोदन करवाना होता है। नियमानुसार विभाग द्वारा 90 दिवस में अनुमोदन की कार्रवाई पूरी करनी होती है पर अनुमोदन में इससे अधिक समय भी लग जाता है।

‘कोई भी संदिग्ध भ्रष्टाचारी पाया गया तो दंडात्मक कार्यवाही होगी’



नेशनल फर्टिलाइजर्स लिमिटेड के मुख्य सतर्कता अधिकारी अमित कुमार शर्मा, वरिष्ठ एवं अतिरिक्त मुख्य सतर्कता अधिकारी तरुण कुमार जैन के द्वारा एनएफएल राज्य कार्यालय, जयपुर में भ्रष्टाचार के प्रति जागरूकता एवं रोकथाम पर समीक्षा बैठक आयोजित की गई।

जयपुर। नेशनल फर्टिलाइजर्स लिमिटेड (एनएफएल) के मुख्य सतर्कता अधिकारी अमित कुमार शर्मा, वरिष्ठ एवं अतिरिक्त मुख्य सतर्कता अधिकारी तरुण कुमार जैन (मुख्य प्रबंधक, सतर्कता) के द्वारा एनएफएल राज्य कार्यालय, जयपुर में भ्रष्टाचार के प्रति जागरूकता एवं रोकथाम पर समीक्षा बैठक आयोजित की गई।

बैठक में कंपनी के प्रति समर्पित

विभिन्न जिलों के थोक विक्रेताओं एवं राज्य कार्यालय राजस्थान के अधिकारियों एवं कर्मचारियों ने भाग लिया। बैठक के दौरान अमित कुमार शर्मा, के द्वारा बैठक मे सम्मिलित एनएफएल के समस्त थोक विक्रेताओं, अधिकारियों एवं कर्मचारियों को भ्रष्टाचार उन्मूलन के बारे मे विस्तारपूर्वक जानकारी दी गई ताकि भ्रष्टाचार रहित संस्थान का उद्देश्य चरितार्थ हो एवं सभी को किसी भी

प्रकार की गतिविधियों मे भ्रष्टाचार न करने के लिए आदेशित किया गया। एनएफएल के समस्त थोक विक्रेताओं, अधिकारियों एवं कर्मचारियों को भ्रष्टाचार विरोधी एवं सत्यनिष्ठा प्रतिज्ञा दिलाई गई। उन्होंने कहा कि कोई भी थोक विक्रेता, अधिकारी एवं कर्मचारी किसी भी प्रकार के भ्रष्टाचार के खिलाफ दंडात्मक एवं अनुशासनात्मक कार्यवाही की जाएगी।

बुधवार को प्रस्तावित माँक ड्रिल की तैयारियों समीक्षा की सी.एस. ने

जयपुर। वर्तमान परिदृश्य में राज्य में नागरिक सुरक्षा सुदृढ़ीकरण एवं क्रियाशीलता के आकलन हेतु केन्द्रीय गृह मंत्रालय द्वारा प्रदत्त दिशा निर्देशों की पालना में मंगलवार को मुख्य सचिव सुधांशु पंत को अध्यक्षता में राज्य के समस्त संभागीय आयुक्त, पुलिस महानिरीक्षक, जिला कलेक्टर, जिला पुलिस अधीक्षक एवं सम्बन्धित जिला स्तरीय अधिकारियों की वीसी के माध्यम से बैठक आयोजित की गई। सचिवालय में आयोजित बैठक में बुधवार को प्रस्तावित माँक ड्रिल एवं ब्लैक आउट हेतु संबंधित जिलों को आवश्यक दिशा निर्देश दिए गए। साथ ही यह भी निर्देशित किया गया कि सभी संयंत्रों में आवश्यकता से सायरनों को तुरंत दुरुस्त किया जाकर संचार प्रणाली का सुदृढ़ीकरण सुनिश्चित किया जाए।

बैठक में गृह एवं आपदा प्रबंधन एवं नागरिक सुरक्षा, जल संसाधन एवं पीएचडीई विभाग के अतिरिक्त मुख्य सचिव, चिकित्सा एवं स्वास्थ्य व स्वायत्त शासन विभागों के प्रमुख शासन सचिव, चिकित्सा शिक्षा एवं उच्च शिक्षा व तकनीकी शिक्षा विभागों



केन्द्रीय गृह मंत्रालय द्वारा प्रदत्त दिशा-निर्देशों की पालना में मंगलवार को मुख्य सचिव सुधांशु पंत की अध्यक्षता में राज्य के समस्त संभागीय आयुक्त, पुलिस महानिरीक्षक, जिला कलेक्टर, जिला पुलिस अधीक्षक एवं सम्बन्धित जिला स्तरीय अधिकारियों की वीसी के माध्यम से बैठक आयोजित की गई।

के शासन सचिव, सूचना एवं जनसम्पर्क विभाग के आयुक्त एवं संयुक्त शासन सचिव, पुलिस महानिदेशक राजस्थान, महानिदेशक इन्टेलिजेंस, महानिदेशक गृह रक्षा, प्रबंध निदेशक, जयपुर, अजमेर एवं

जोधपुर विद्युत वितरण निगम लिमिटेड, प्रबंधक, उ.प. रेलवे जयपुर, कमाण्डेंट, राज्य आपदा प्रतिसाद दल, गुप कैप्टन, एयर फोर्स स्टेशन, महाप्रबंधक, भारत संचार निगम लिमिटेड, कमाण्डेंट छठी बटालियन

राष्ट्रीय आपदा मोचन बल, एनसीसी निदेशक, जयपुर एयरपोर्ट निदेशक इत्यादि अधिकारियों उपस्थित थे। सभी अधिकारीगण ने बैठक में आपसी समन्वय से माँक ड्रिल संपन्न करने हेतु प्रतिबद्धता जाहिर की।

वारदात अंजाम देने से पहले हथियार सहित तीन बदमाश गिरफ्तार

पुलिस ने आरोपियों के पास से एक पिस्टल, छह जिंदा कारतूस और एक जीप बरामद की

अजमेर, (कासं)।हरिभाऊ उपाध्याय नगर थाना पुलिस और जिला स्पेशल टीम ने संयुक्त कार्रवाई करते हुए वारदात अंजाम देने से पहले हथियारों से लैस तीन बदमाशों को गिरफ्तार किया है। आरोपियों के पास से एक पिस्टल, छह जिंदा कारतूस और एक जीप बरामद की गई है। पुलिस पूछताछ में मुख्य आरोपी भूपेंद्र सिंह खरवा खुद को कुख्यात लॉरिस बिश्नोई गैंग का सदस्य बताता है। पुलिस मामले की जांच में जुटी है।

सीओ रुद्रप्रकाश शर्मा ने बताया कि जिला स्पेशल टीम को सूचना मिली थी कि हरिभाऊ उपाध्याय थाना क्षेत्र में कुछ बदमाश हथियारों के साथ घूम रहे हैं। इस पर पुलिस टीम ने पुष्कर घाटी पर नाकाबंदी की और एक संदिग्ध जीप को रोका। तलाशी लेने पर थार जीप से एक पिस्टल और छह कारतूस बरामद हुए। जीप में सवार तीनों युवक पुलिस को कोई संतोषजनक जवाब नहीं दे सके। शक



पुलिस और जिला स्पेशल टीम ने बदमाशों को गिरफ्तार किया।

के आधार पर पुलिस ने मौके से तीनों को गिरफ्तार कर लिया।

तीनों बदमाशों के खिलाफ कई आपराधिक मामले दर्ज :-

सीओ शर्मा ने बताया कि गिरफ्तार

बदमाशों में ब्यावर निवासी भूपेंद्र सिंह खरवा, आदर्श नगर निवासी दीपक रावत और पीसांगन निवासी आदेश चौधरी हैं।

पुलिस की प्रारंभिक पूछताछ में

■ **पुलिस पूछताछ में मुख्य आरोपी भूपेंद्र सिंह खरवा ने खुद को कुख्यात लॉरिस बिश्नोई गैंग का सदस्य बताया**

■ **करीब पांच महीने पहले भी इन तीनों को मध्य प्रदेश पुलिस ने हथियारों के साथ गिरफ्तार किया था**

सामने आया कि आरोपी पुष्कर की ओर जा रहे थे और हथियारों की सप्लाई से जुड़े हैं। जानकारी में सामने आया है कि बदमाशों द्वारा हथियार जवाजा से खरीदे गए थे। गिरफ्तार तीनों आरोपियों के खिलाफ पहले से कई आपराधिक

मामले दर्ज हैं। करीब पांच महीने पहले भी इन तीनों को मध्य प्रदेश पुलिस ने हथियारों के साथ गिरफ्तार किया था।

लॉरिस बिश्नोई गिरोह से जुड़े तार :-सूत्रों के अनुसार भूपेंद्र सिंह खरवा का जुड़ाव सीधे तौर पर लॉरिस बिश्नोई गिरोह से है। भूपेंद्र पर इस गिरोह को हथियार सप्लाई करने का आरोप है। बताया जाता है कि वह वर्ष 2017 में पंजाब की एक जेल में अफीम तस्करी के मामले में बंद था, जहां उसकी मुलाकात लॉरिस से हुई थी। इसके बाद से ही वह गिरोह के लिए काम करने लगा। पुलिस ने तीनों आरोपियों को रिमांड पर लेकर गहन पूछताछ शुरू कर दी है। हैड कांस्टेबल सीताराम और कांस्टेबल रामनिवास की भूमिका महत्वपूर्ण भूमिका रही। पुलिस अब यह भी जांच कर रही है कि इन बदमाशों के तार कहीं किसी बड़ी साजिश से तो नहीं जुड़े हैं।

मंदिर से अष्टधातु की राधा-कृष्ण की मूर्तियां चोरी



बबाई थाना क्षेत्र के कांकरिया गांव में मंदिर से चोर मुर्तियां चुराकर ले गये।

खेतड़ी, (निर्सं)। बबाई थाना क्षेत्र के कांकरिया गांव में मुख्य सड़क किनारे स्थित ठाकुरजी मंदिर में चोरों ने वारदात को अंजाम दिया है। चोर मंदिर से अष्टधातु की राधा-कृष्ण की प्राचीन मूर्तियां चोरी कर ले गए। घटना के बाद मंदिर के बाहर ग्रामीण एकत्रित हो गए तथा घटना की जानकारी पुलिस को दी गई।

मंदिर पुजारी यादराम ने बताया कि गांव में बना ठाकुरजी का मंदिर काफी समय पुराना है, जिसमें अष्टधातु की प्राचीन मूर्तियां स्थापित थी। मूर्तियों की ऊंचाई करीब डेढ़ फीट और वजन लगभग पांच किलो है। इनकी कीमत लाखों रुपये बताई जा रही है। मंदिर में ये मूर्तियां काफी वर्ष पहले स्थापित की

■ **घटना के बाद मंदिर के बाहर ग्रामीण एकत्रित हुए, पुलिस मौके पर पहुंची**

गई थी। चोरी की सूचना मिलते ही बबाई थाना प्रभारी कैलाश चंद्र मौके पर पहुंचे और घटनास्थल का मौका मुआयना किया। मंदिर के पास ही संत परमानंद महाराज का स्थान है। यहां 6 मई को जागरण और 7 मई को मेला प्रस्तावित है। ग्रामीणों ने बताया कि मेले की तैयारियों के चलते मंदिर की मरम्मत चल रही थी। इसी कारण मंदिर का दरवाजा खुला हुआ था। इस संबंध में मंदिर के

पुजारी यादराम स्वामी ने थाने में रिपोर्ट दी कि वह शाम पूजा के बाद रात करीब साढ़े आठ बजे वे घर चले गए थे। सुबह छह बजे जब पूजा के लिए मंदिर पहुंचे तो मूर्तियां गायब थी। उन्होंने तुरंत गांव वालों को सूचना दी। घटना की जांच के लिए देवस्थान विभाग की टीम को भी सूचना दी गई है। मंदिर परिसर में कोई दरवाजा टूटा नहीं मिला। घटना के समय मंदिर में न पुजारी मौजूद था, न ही कोई चौकीदार था। थानाधिकारी कैलाश चंद ने बताया कि पुजारी की ओर से दी गई रिपोर्ट पर मामला दर्ज कर लिया गया है, पुलिस मामले की गहनता से जांच कर रही है। इसके अलावा संदिग्ध लोगों के बारे में जानकारी जुटाई जा रही है।

बुजुर्ग को घर से बाहर निकाल लाठियों से पीटा

पाली, (निर्सं)। पाली में एक बुजुर्ग पर कुछ लोगों ने हमला कर दिया, उसे बुरी तरह पीटा। घायल बुजुर्ग का कसूर सिर्फ इतना था कि उन्होंने गांव में एक शादी समारोह में अफीम की मनुहार किए जाने की शिकायत पुलिस-प्रशासन को दी थी। इससे नाराज लोगों ने शादी समारोह सम्पन्न होने के बाद बुजुर्ग को घर जाकर पीटा, जिससे वह घायल हो गया और उपचार के लिए उसे पाली के बांगड़ हॉस्पिटल में भर्ती कराया।

पाली के बांगड़ हॉस्पिटल में भर्ती घायल बुजुर्ग चिमनराम (62) पुत्र स्वरूपराम ने बताया कि वह सिरियारी थाना क्षेत्र के बेरा निम्बडिंडिया (चेलावास) गांव में रहता है। 11 अप्रैल को गांव में शादी हुई, जिसमें अफीम की मनुहार हुई। इसकी जानकारी उसने पुलिस-प्रशासन को दी। इससे नाराज

■ **घायल बुजुर्ग को उपचार के लिए पाली के बांगड़ हॉस्पिटल में भर्ती करवाया है**

■ **शादी समारोह में अफीम की मनुहार की पुलिस से शिकायत करने पर मारपीट की**

होकर उसके परिवार के लोगों ने कुछ ग्रामीणों के साथ मिलकर उस पर हमला कर दिया और घर से बाहर निकालकर लाठियों से पीटा, जिससे वह घायल हो गया। अपने साथ हुई घटना को लेकर उसने पुलिस में शिकायत दर्ज करवाई। पुलिस मामले की जांच में जुटी है।

बार एसो. जहाजपुर ने कार्य बहिष्कार की चेतावनी दी

भीलवाड़ा, (निर्सं)। जिले के जहाजपुर बार एसोसिएशन ने पुलिस उपाधीक्षक नरेंद्र पारीक को ज्ञापन सौंपकर बताया कि मारपीट मामले में अभियुक्त की गिरफ्तारी नहीं होने पर अनिश्चितकालीन कार्य बहिष्कार करेंगे।

बार एसोसिएशन अध्यक्ष दीपक चौहान ने बताया गया कि एसोसिएशन उपाध्यक्ष बद्रीलाल मीणा के साथ हुई मारपीट के मामले में थाना जहाजपुर

में प्रकरण संख्या 148/2025 दिनांक 5 मई को दर्ज किया गया था। आरोप है कि अभियुक्त, जो एक सरकारी कर्मचारी है, को थानाधिकारी द्वारा थाने में बुलाने के बाद बिना किसी कार्रवाई के छोड़ दिया गया। बार एसोसिएशन का कहना है कि घटना को गंभीरता से नहीं लिया गया है और आज तक न तो अभियुक्त की गिरफ्तारी हुई है, न ही कोई ठोस कानूनी कार्यवाही की गई है। इस

नगर परिषद प्रशासन ने पुष्कर सरोवर में चार फव्वारे लगाए

फव्वारे पुष्कर सरोवर के मछलियां समेत जलीय जंतु के लिए जीवन देना वाला साबित हो रहे हैं



पुष्कर सरोवर में ऑक्सीजन लेवल एवं जल स्तर बढ़ाने के लिए फव्वारे लगाए गए हैं।

पुष्कर, (निर्सं)। बढ़ती तेज गर्मी को देखते हुए पुष्कर नगर परिषद प्रशासन ने पुष्कर सरोवर की तीन बन्द पड़े बोरिंग को चालू करवाकर तकनीकी प्रयोग के माध्यम से पानी के बड़े लंबे पाइप में छेद करके कम खर्च में ऑक्सीजन कंप्रेसर फव्वारे लगाए हैं। ये फव्वारे पुष्कर सरोवर के मछलियां समेत जलीय जंतु के लिए जीवन देना वाला साबित हो रहे हैं।

जानकारी के अनुसार पुष्कर नगर परिषद आयुक्त जगन्नाथ शर्मा ने बढ़ती तेज गर्मी को ध्यान में रखते हुए पुष्कर सरोवर की मछलियों एवं जलीय

जंतुओं को बचाने के लिए पुष्कर सरोवर के जल स्तर को बनाए रखने के लिए सप्त ऋषि घाट, जयपुर घाट और गुर्जर घाट पर बंद पड़े बोरिंगों को चालू करवाते हुए सरोवर का ऑक्सीजन लेवल बढ़ाने के लिए तकनीकी अधिकारियों से बात की, जिस पर सफाई निरीक्षक लोकेंद्र सिंह द्वारा प्लंबर की सहायता से प्रेशर से बोरिंग के में छेद वाले बड़े पाइप फिट कर दिए जिससे बोरिंग का पानी प्रेशर से आने के चलते फव्वारे के माध्यम से सरोवर में जल गिर रहा है और पुष्कर सरोवर का ऑक्सीजन लेवल भी बढ़ रहा है और यह कम खर्च

में कंप्रेसर पाइप बन गया है जिससे पुष्कर सरोवर की मछलियां एवं जलीय जंतुओं के लिए बरदान साबित हो रहा है। वहीं पुष्कर नगर परिषद प्रशासन नेगत महीने पहले पुष्कर सरोवर का ऑक्सीजन लेवल बढ़ाने के लिए पांच कंप्रेसर ऑक्सीजन फव्वारे लगवाए थे। पांच कंप्रेसर अब नगर परिषद प्रशासन की देखरेख में चल रहे हैं जिससे भी लगातार पुष्कर सरोवर के जलीय जंतुओं को आक्सीजन देने के कार्य में जुटा हुआ है। नगर परिषद प्रशासन की ओर से कंप्रेसर फव्वारे की देखरेख के लिए चार कर्मचारी रखरखाव के लिए लगा रखे हैं।

कार में बैठी सैलानी युवती ने 70 साल के बुजुर्ग को फंसाया

जैसलमेर, (नि.सं.)। जिले के सरहदी तनोट थाना क्षेत्र में सैलानी ने भेड़-बकरी चराने वाले 70 वर्षीय बुजुर्ग को बहला फुसलाकर अश्लील हरकतें की, जिसका शर्मनाक वीडियो सोशल मीडिया पर वायरल हो गया। ग्रामीणों ने प्रशासन से पर्यटक स्थलों पर आ रहे ऐसे अश्लील लोगों के खिलाफ कार्रवाई की मांग की है।

गौरतलब है कि जैसलमेर घूमने

आई महिला ने न सिर्फ बुजुर्ग के साथ अश्लील वीडियो वेबसाइट पर अपलोड किया है। साथ ही सोशल मीडिया के विभिन्न प्लेटफॉर्म पर जैसलमेर के पर्यटन स्थलों पर नग्न तस्वीरों भी खींच कर पोस्ट की है। सोशल मीडिया पर वीडियो वायरल होने के बाद जिले की तनोट थाना पुलिस ने मुकदमा दर्ज कर जांच शुरू कर दी है। पुलिस ने आमजन से अपील की है कि सोशल मीडिया प्लेटफॉर्म पर

अनावश्यक वीडियो वायरल नहीं करें। फिर भी यदि किसी के द्वारा उक्त वीडियो वायरल करने की जानकारी मिलती है तो इसकी सूचना पुलिस को दें। वायरल वीडियो में साफ नजर आ रहा है कि एक गाड़ी में एक महिला और उसके साथी बैठे हैं। सरहदी क्षेत्र में सुनसान जगह पर गाड़ी रोककर भेड़-बकरी चरा रहे एक बुजुर्ग को अपने पास बुलाते हैं और अश्लील हरकतें करते हैं।

कैथून सीएचसी का निरीक्षण कर व्यवस्थाएं जांची

कोटा, (निर्सं)। सीएचसी कैथून प्रभारी डॉ. राजेश सामर ने बताया कि संयुक्त निदेशक चिकित्सा एवं स्वास्थ्य सेवाएं जॉन कोटा डॉ. एमपी सिंह ने मंगलवार को सीएचसी कैथून का औचक निरीक्षण किया।

इस दौरान संयुक्त निदेशक डॉ.एमपी सिंह ने लू तापघात के प्रभाव एवं मौसमी बीमारियों को देखते हुए चिकित्सालय में की जा रही तैयारियां जांची। निरीक्षण के दौरान लू-तापघात के लिए आरक्षित किए गए बेड चैक किए। वार्ड में मरीजों से जानकारी ली।

साथ ही लेब में सीबीनाट मशीन से कम हो रही स्ट्रुटम जांचों की संख्या बढ़ाने के निर्देश दिए। इसके बाद उन्होंने जननी सुरक्षा वार्ड, एनबीएसयू, लेबररूम, दवा भंडार कक्ष का भी निरीक्षण किया। सीएचसी पर उपलब्ध हो यह सुनिश्चित किया जाए। इसके बाद मरीजों के लिए की गई पीने के पानी की व्यवस्था को भी देखा। साथ ही ऑनलाइन निरीक्षण प्रप्रज भी भरा।

पुष्कर में मुख्य परिक्रमा मार्ग पर गंदा पानी भरा होने से श्रद्धालु परेशान



परिक्रमा मार्ग में भरे गंदे पानी से वाहन चालक परेशान हो रहे हैं।

■ **पुष्कर सरोवर में आगामी आठ मई से पंच तीर्थ स्नान का शुभारंभ होगा**

■ **धार्मिक आस्था के चलते पुष्कर में श्रद्धालुओं की भीड़ उमड़ना शुरू हुई**

धार्मिक महत्व के चलते वैशाख माह में पुष्कर सरोवर में डुबकी लगाकर पुण्य कमाने और धार्मिक आस्था के चलते पुष्कर में श्रद्धालुओं की भीड़ उमड़ना शुरू हो गई है।

धीषण गर्मी के बाबजूद रोजाना हजारों श्रद्धालु पुष्कर पहुंच रहे हैं। पंचतीर्थ स्नान के शुभारंभ के साथ पुष्कर में मिनी मेला जैसा माहौल हो जाएगा। वैशाख के मिनी मेले में भीषण

गर्मी से बचाव के लिए नगर परिषद व स्थानीय भागमशाहों व्यापारिक व सामाजिक संगठनों द्वारा शीतल पेयजल नींबू पानी शरबत व छाया के लिए इंतजाम किए जाएंगे।

परिक्रमा मार्ग में भरा गंदा पानी आस्था पर डेस :-सरोवर की परिक्रमा का धार्मिक कर्म संपादित करने वाले श्रद्धालुओं को गंदे पानी से गुजरना पड़ रहा है जिससे उनकी आस्था आहत हो रही है। लोगों ने मांग की है कि गुरुवार से शुरू होने वाले वैशाख पंच तीर्थ मेले में हजारों श्रद्धालु परिक्रमा करेंगे इससे पूर्व परिक्रमा मार्ग के जल भराव को दुरुस्त कर अवरुद्ध मार्ग को खोला जाए। पांच दिवसीय वैशाख मेले में रावत व गुर्जर समाज के श्रद्धालु तीर्थ नगर पुष्कर आते हैं और गुर्जर समाज का प्रसिद्ध आस्था केंद्र भुनाजी का मंदिर व गुर्जर घाट का एकमात्र रास्ता भी परिक्रमा मार्ग के जल भराव से होकर ही गुजरता है।

राज्यपाल बागड़े ने खैरथल-तिजारा जिले में योजनाओं की समीक्षा बैठक ली

राज्यपाल हरिभाऊ बागड़े ने गरीब किसान के जन-कल्याण की योजनाओं, कानून व्यवस्था व बजट घोषणाओं पर हुए विकास के कार्यों पर चर्चा कर समीक्षा की

भिवाड़ी/कोटपुतली, (निर्सं)। राज्यपाल हरिभाऊ बागड़े मंगलवार को खैरथल-तिजारा जिले के भिवाड़ी रीको गेस्ट हाउस में समीक्षा बैठक लेने पहुंचे। राज्यपाल हरिभाऊ के भिवाड़ी पहुंचने पर जिले के कलेक्टर किशोर कुमार व भिवाड़ी एसपी ज्येष्ठा मैत्रेयी ने स्वागत कर अंगवानी की। राज्यपाल हरिभाऊ बागड़े ने गरीब किसान के जन-कल्याण की योजनाओं, कानून व्यवस्था व बजट घोषणाओं पर हुए विकास के कार्यों पर चर्चा कर समीक्षा की व अधिकारियों को निर्देशित किया और कहा कि समावेशी आर्थिक विकास तभी संभव है “जब हर हाथ को काम और हर व्यक्ति को आय” का अवसर मिले, यही आत्मनिर्भरता की सच्ची दिशा है।

राज्यपाल हरिभाऊ बागड़े ने योजनाओं के समयबद्ध, प्रभावी और परिणामोन्मुखी क्रियान्वयन सुनिश्चित करने के निर्देश देते हुए अधिकारियों से कहा कोई भी पात्र व्यक्ति योजनाओं के लाभ से वंचित नहीं रहना चाहिए, योजनाओं का व्यापक प्रचार-प्रसार सुनिश्चित किया जाए, ताकि उनका लाभ समाज के अंतिम पंक्ति के व्यक्ति तक पहुंच सके और वास्तविक जरूरतमंद वर्ग सशक्त हो सके। उन्होंने विभिन्न योजनाओं की प्रगति की विस्तृत समीक्षा की। जिले में हीट वेव के संबंध में की गई तैयारियों एवं स्वास्थ्य सेवाओं और सूचकांकों की समीक्षा करते हुए पोषण



राज्यपाल हरिभाऊ बागड़े ने भिवाड़ी के रीको गेस्ट हाउस में समीक्षा बैठक ली।

कार्यक्रमों के प्रभावी क्रियान्वयन पर बल दिया। राज्यपाल ने कहा कि समावेशी आर्थिक विकास की दिशा में सार्थक पहल तभी संभव है जब समाज के हर वर्ग को सम्मानजनक रोजगार और आय के अवसर उपलब्ध कराए जाएं। उन्होंने कहा कि “हर हाथ को काम और हर व्यक्ति को आय” की भावना को आत्मनिर्भर भारत की नींव मानते हुए हमें नीतियों और योजनाओं को जमीनी स्तर पर प्रभावी ढंग से लागू करना चाहिए।

ग्रामीण क्षेत्रों में राजीविका और सहकारिता विभाग की योजनाओं के माध्यम से सशक्त बने समूहों की सराहना करते हुए कहा कि इन

योजनाओं के माध्यम से समाज के अंतिम व्यक्ति तक आर्थिक सशक्तिकरण की रोशनी पहुंचे इस दिशा में कार्य किया जाए। ग्रामीण क्षेत्रों में जल उपलब्धता सुनिश्चित करने के निर्देश देते हुए ड्राई जोन में टैकरी के माध्यम से पानी सप्लाई करने के निर्देश दिए। उन्होंने जल जीवन मिशन की समीक्षा करते हुए अधिकारियों को निर्देशित किया कि जिले में प्रत्येक घर तक नल कनेक्शन की पहुंच सुनिश्चित की जाए, साथ ही उनकी कार्यात्मक स्थिति भी सुनिश्चित की जाए तथा योजना के तहत शेष रहे गांवों में त्वरित रूप से योजनांतर्गत कार्य करते हुए पानी की उपलब्धता सुनिश्चित की जाए। उन्होंने

पंचायती राज विभाग द्वारा चलाई जा रही मनरेगा योजना की समीक्षा करते हुए पात्र व्यक्तियों को योजना से लाभान्वित करने के निर्देश दिए।

राज्यपाल ने अभियान हरियालो-राजस्थान राजस्थान के तहत जिलेभर में सामूहिक वृक्षारोपण कराने के निर्देश दिए। उन्होंने कहा कि केवल पौधारोपण ही नहीं, बल्कि आगामी वर्षों तक इन वृक्षों के संरक्षण और समुचित रखरखाव की ठोस व्यवस्था सुनिश्चित की जाए, ताकि लगाए गए हर पौधे को पेड़ बनने का अवसर मिले और पर्यावरण संरक्षण का लक्ष्य साकार हो सके। उन्होंने शिक्षा को मानव कल्याण का सशक्त माध्यम बताते हुए विद्यालयों

एवं छात्रावासों की गुणवत्ता सुनिश्चित करने के निर्देश दिए। कृषि विभाग को निर्देश दिए कि मृदा परीक्षण कार्यक्रम के अंतर्गत किसानों को अधिक से अधिक जागरूक किया जाए, ताकि वे स्वयं अपनी भूमि की मृदा जांच कराएं और वैज्ञानिक पद्धति से खेती कर उत्पादन एवं आय में वृद्धि कर सकें। उन्होंने फार्म पॉन्ड, फसल बीमा योजना के तहत अधिक से अधिक किसानों को लाभान्वित करने के निर्देश दिए।

राज्यपाल ने जिले में चलाए जा रहे निराश्रित गोवंश को आश्रय अभियान नवाचार की सराहना की और अधिकारियों को निर्देश दिए कि ग्रीष्मकाल में बेसहारा पशुओं के लिए पानी, छाया और चारे की समुचित व्यवस्था भी साथ में सुनिश्चित की जाए। सहकारिता की भावना को स्पष्ट करते हुए कहा कि इसका उद्देश्य लाभ या हानि नहीं, बल्कि किसान और आमजन को आर्थिक रूप से समृद्ध बनाना है। यही सहकारिता की सच्ची सफलता है।

बैठक में अतिरिक्त कलेक्टर किशोर कुमार, एसपी भिवाड़ी ज्येष्ठा मैत्रेयी, पुलिस अधीक्षक खैरथल मनोष कुमार, मुख्य कार्यकारी अधिकारी बीड़ा अतुल प्रकाश, मुख्य कार्यकारी अधिकारी जिला परिषद सालुख गौरेज रविंदर, अतिरिक्त जिला कलेक्टर भिवाड़ी सुमित्रा मिश्र सहित जिला स्तरीय अधिकारी मौजूद रहे।



राजस्थान भाजपा के विधायकों और सांसदों के लिए गुजरात के केवडिया में आयोजित हो रहे प्रशिक्षण शिविर के दूसरे दिन मंगलवार को मुख्यमंत्री भजनलाल शर्मा ने सभी विधायकों के साथ पीछे की पंक्ति में बैठकर प्रशिक्षण लिया। प्रशिक्षण के तीनों सत्रों में वे आम विधायक की तरह मौजूद रहे।

मुख्यमंत्री भजनलाल ने अंतिम पंक्ति में बैठ कर प्रशिक्षण लिया

आज के तीनों सत्रों में मुख्यमंत्री से मंच पर बैठने का आग्रह किया गया, पर वे आम विधायक के रूप शिविर में उपस्थित रहे

जयपुर, 6 मई। भाजपा के विधायकों और सांसदों के लिए गुजरात के केवडिया में आयोजित हो रहे तीन दिवसीय प्रशिक्षण शिविर के दूसरे दिन आज तीन सत्र आयोजित हुए। केन्द्रीय मंत्री भूपेन्द्र यादव, राष्ट्रीय सह-संगठन मंत्री शिव प्रकाश और राष्ट्रीय महामंत्री विनोद तावड़े ने विधायकों और सांसदों को सुशासन का पाठ पढ़ाया। तीनों सत्रों में मुख्यमंत्री भजनलाल शर्मा ने सभी विधायकों के साथ पीछे की पंक्तियों में बैठकर प्रशिक्षण लिया। मुख्यमंत्री शर्मा को मंच पर और आगे की पंक्तियों में बैठने का आग्रह किया गया। उन्होंने इसके लिए मना कर दिया। वे तीनों सत्रों में आम विधायक की तरह मौजूद रहे। वहीं, उप मुख्यमंत्री प्रेमचंद बैरवा,

■ **प्रशिक्षण शिविर में केन्द्रीय मंत्री भूपेन्द्र यादव, राष्ट्रीय सह-संगठन मंत्री, शिवप्रकाश व राष्ट्रीय महामंत्री विनोद तावड़े ने विधायकों को विभिन्न विषय समझाए।**

केन्द्रीय मंत्री अर्जुनराम मेघवाल और विधायक अनिता भदेल मुख्य वक्ता के साथ मंच पर मौजूद रहे। शिविर के दूसरे दिन पहले सत्र में केन्द्रीय मंत्री भूपेन्द्र यादव ने राजस्थान के संदर्भ में “मोदी सरकार की परिवर्तनकारी नीतियाँ” विषय पर चर्चा की। उन्होंने इस विषय पर जोर दिया कि विकसित भारत-विकसित राजस्थान की संकल्पना को पूरा करने वाली केन्द्र सरकार की विभिन्न योजनाओं को किस तरह से सफल किया जाए।

दूसरे सत्र में राष्ट्रीय सह-संगठन मंत्री शिव प्रकाश की चर्चा का विषय था कि भाजपा और अन्य दलों के बीच वैचारिक मतभेदों और अन्य दलों की विघटनकारी नीतियों से किस तरह सावधान रहा जाए। उन्होंने भाजपा विधायकों और सांसदों को भाजपा के मूलभूत सिद्धांतों, राष्ट्रीयता और समग्र विकास के दृष्टिकोण के बारे में बताया। तीसरे सत्र में राष्ट्रीय महामंत्री विनोद तावड़े की अध्यक्षता में “सोशल मीडिया एवं विमर्श निर्माण-हमारी

भूमिका” विषय पर चर्चा हुई। उन्होंने सोशल मीडिया के माध्यम से किस तरह राष्ट्रीय भावना का निर्माण किया जाए, इसकी जानकारी दी।

गौरतलब है कि इससे पहले शिविर के उद्घाटन सत्र को संबोधित करते हुए भाजपा के राष्ट्रीय अध्यक्ष जेपी नड्डा ने सभी विधायकों और सांसदों को ठेकेदारों से सावधान रहने की नसीहत दी थी।

उन्होंने सत्र को संबोधित करते हुए कहा था कि जिन लोगों से आप 24 घंटे घिरे रहते हो, वो ज्यादा काम आने वाले नहीं हैं। पार्टी के मूल वोटर पर पकड़ जरूरी है, ऐसे लोगों से घिरे होने की वजह से मूल वोटर नाराज होकर छिटक जाता है।

विधायक रिश्वत ...

(प्रथम पृष्ठ का शेष) डीआईजी एसीबी राहुल कोटेलिकि ने बताया कि रोहित के मामा और उसके परिचित को मंगलवार को कोर्ट में पेश किया गया, जहां से एक दिन का रिमांड मिला है। बुधवार को विधायक, उसके चचेरे भाई , रोहित के मामा और उसके परिचित को एक साथ पेश किया जाएगा। विधायक से पूछताछ की जा रही है, लेकिन वे स्पष्ट जानकारी नहीं दे रहे हैं। हालांकि विधायक के रिश्तत कांड को लेकर एसीबी के पास सारे सबूत और तथ्य मौजूद हैं। एसीबी अधिकारियों का कहना है कि विधायक से जांच में सहयोग नहीं मिल रहा है। विधायक किसी भी सवाल का ठीक तरह से जवाब नहीं दे रहे हैं।

भारत व इंग्लैण्ड...

(प्रथम पृष्ठ का शेष) लागत और बेहतर पूंजी प्रवाह ढांचे का लाभ मिलेगा। आर.सी.ई.पी. से बाहर रहने के बाद से भारत की व्यापार नीति ऐसे लक्षित समझौतों की ओर झुकी है, जो राष्ट्रीय हितों की पूर्ति करते हैं। यूके समझौता इस बात को दर्शाता है कि उदारीकरण-चाहे वह वस्तुओं, सेवाओं या डिजिटल व्यापार में हो-को लेकर नई दिल्ली आत्मविश्वास से भरी है, जबकि संवेदनशील क्षेत्रों की सुरक्षा भी सुनिश्चित कर रही है।

जयराम रमेश के ...

(प्रथम पृष्ठ का शेष) जरूरत नहीं समझी। जयराम इस पद के लिए अनुपयुक्त व्यक्ति हैं। वे नहीं जानते कि मीडिया को कांग्रेस के पक्ष में कैसे किया जाये, और यह चीज कांग्रेस के लिए बहुत नुकसानदायक है।

शुरूआत में ही, जब पार्टी अध्यक्ष मल्लिकार्जुन खड़गे उन्हें हटाना चाहते थे, तो राहुल गांधी ही उनके समर्थन में आ गये थे।

और अब, जब राहुल गांधी भी समझ गये हैं कि वे पार्टी के लिए बोझ हैं। वे न मीडिया को समझते हैं और न बोलने में ही माहिर हैं। लेकिन सोनिया गांधी उन्हें इस पद पर बनाए हुए हैं।

जयराम रमेश ने खतरे को भांपते हुए खड़गे को थोड़ी चापलूसी करनी शुरू कर दी। उन्होंने खड़गे से कहा कि वे राजनीति में इतने वरिष्ठ हैं तथा उन्हें राजनीति का इतना लम्बा अनुभव है कि उन पर एक

पाकिस्तान बॉर्डर पर, वायुसेना आज करेगी युद्धाभ्यास

नई दिल्ली, 06 मई। भारत और पाकिस्तान के बीच जारी तनावपूर्ण रिश्तों के बीच बड़ा फैसला लिया गया है। भारत 7 और 8 मई को पाकिस्तान बॉर्डर के पास बड़ा हवाई अभ्यास करने जा रहा है। इस संबंध में भारत ने नोटिस टू एयरमैन जारी किया है। इस अभ्यास में, भारतीय वायु सेना राजस्थान में बॉर्डर के पास अपनी ताकत दिखाएगी। सीमा पर तनाव को देखते हुए, यह अभ्यास भारत की सतर्कता का संकेत है।

भारतीय वायु सेना 7 और 8 मई को राजस्थान में पाकिस्तान सीमा के पास एक बड़ा हवाई अभ्यास करेगी। इसके लिए एक नोटिस टू एयरमैन जारी किया गया है। नोटिस टू एयरमैन का मतलब

■ **राजस्थान में पाकिस्तान सीमा पर दोपहर 3.30 बजे युद्धाभ्यास शुरू होगा और 8 मई रात 9.30 तक चलेगा।**

है, विमान पायलट को दी जाने वाली सूचना। सूत्रों के मुताबिक, यह एक्सरसाइज एयरफोर्स कई जगहों पर एक साथ करेगा। एयरफोर्स के अलग-अलग बेस से फाइटर उड़ान भरेंगे। जैसलमेर, पोखरण, जोधपुर और बीकानेर में यह एक्सरसाइज होगी। इसमें फाइटर जेट रफाल, सुखोई-30, मिराज भी शामिल होंगे। नोटिस टू एयरमैन के अनुसार, ये अभ्यास 7 मई को दोपहर 3:30 बजे शुरू होगा और 8 मई को रात 9:30 बजे तक चलेगा। इस दौरान, उस क्षेत्र में विमानों की आवाजाही पर कुछ रोक रहेगी। इस अभ्यास में, फाइटर जेट के साथ-साथ सर्विलांस एयरक्राफ्ट शामिल होंगे।

राहुल गांधी ...

(प्रथम पृष्ठ का शेष) सजा मिलनी चाहिए कि कोई भी भारत की तरफ आंख उठा कर न देख सके।” उन्होंने आतंकी हमले के पीड़ितों के लिए न्याय की मांग की और कहा कि आज पीड़ित परिवारों के साथ पूरा देश न्याय का इंतजार कर रहा है। कांग्रेस के प्रदेश प्रभारी बी. के. हरप्रसाद, सह प्रभारी, प्रफुल्ल विनोद शाह, राज्य अध्यक्ष उदयभानु, रोहतक के सांसद दीपेन्द्र हुड्डा और पूर्व विधायक सुमित सिंह भी मौजूद थे।

भारत में 2 5 9 जिलों में आज होगी मॉक ड्रिल

गृह मंत्रालय ने उन जिलों की लिस्ट जारी की जहां मॉक ड्रिल होगी

नई दिल्ली, 06 मई। पहलगाम हमले के बाद पाकिस्तान से तनाव के बीच बुधवार को देश के 259 इलाकों में युद्ध के दौरान बचाव के तरीकों की मॉक ड्रिल होगी। गृह मंत्रालय ने इन इलाकों को सिविल डिफेंस डिस्ट्रिक्ट के तौर पर लिस्ट किया है। ये सामान्य प्रशासनिक जिलों से अलग हैं। सिविल डिफेंस डिस्ट्रिक्ट्स को उनकी संवेदनशीलता के आधार पर 3 कैटेगरी में बांटा गया है। कैटेगरी-1 सबसे संवेदनशील और कैटेगरी-3 कम संसिटिव है। गृह मंत्रालय ने 5 मई को सभी राज्यों को मॉक ड्रिल कराने के आदेश जारी किए थे। दिल्ली में गृह मंत्रालय में हुई हाईलेवल मीटिंग में मॉक ड्रिल की तैयारियों की समीक्षा की गई। इसमें राज्यों के मुख्य सचिव और सिविल डिफेंस चीफ समेत कई हाई रैंक ऑफिसर मौजूद थे।

दरअसल, मिनिस्ट्री ऑफ होम अफेयर्स ने देश के कुल 35 राज्य और केंद्र शासित प्रदेशों में 259 सिविल डिफेंस डिस्ट्रिक्ट बनाए हैं। जरूरी नहीं ये सिविल डिफेंस डिस्ट्रिक्ट सामान्य एडमिनिस्ट्रिटिव डिस्ट्रिक्ट हों। जैसे-

किताब लिखी जानी चाहिए, जिसमें उनके जीवन, उनकी राजनैतिक यात्रा और पूरे दौर का विस्तृत वर्णन हो। यही नहीं, उन्होंने खड़गे पर इस प्रकार की कतिताब लिखने के लिए स्वयं को पेश भी कर दिया।

खड़गे एक भले व्यक्ति है लेकिन उन्होंने दुनिया देखी है। वे तुरन्त जयमल का मतव्य समझ गये, और जवाब में सिर्फ मुस्करा दिये।

दरअसल, इस समय कांग्रेस को एक अच्छे मीडिया प्रभारी की जरूरत है, जिसके पास इस बात की तह तक पहुंचने की क्षमता हो कि पार्टी में निर्णय लेने वाले शीर्ष स्तर पर क्या चल रहा है। इसके साथ ही, वह किसी बात इस तरह घुमाकर प्रस्तुत करने की क्षमता एवं महारथ रखता हो कि भाजपा के शीर्ष नेतृत्व को भी घुमा सके।

जयराम का एक नकारात्मक पक्ष और भी है। वे अमित शाह के घोर प्रशंसक हैं तथा कई मुद्दों पर उनकी प्रशंसा करते हुए, लोगों ने छिपकर उन्हें सुना भी है।

‘ भाजपा कार्यकर्ताओं के लिए सदा राष्ट्रहित सर्वप्रथम होता है ’

मुख्यमंत्री भजनलाल ने प्रशिक्षण शिविर में कहा, कांग्रेस राजनीतिक चश्मे से देखकर काम करती है

केवडिया/जयपुर, 6 मई। मुख्यमंत्री भजनलाल शर्मा ने कहा कि प्रधानमंत्री नरेन्द्र मोदी के नेतृत्व में राजस्थान में हमारी डबल इंजन सरकार विकास के नये कीर्तिमान स्थापित कर रही है और वर्षों से लंबित कार्यों की राह प्रशस्त करने के साथ ही, “विकसित भारत-विकसित राजस्थान” के संकल्प को साकार करने की दिशा में तेजी से आगे बढ़ रही है।

शर्मा मंगलवार को गुजरात के केवडिया में आयोजित भाजपा सांसदों और विधायकों के तीन दिवसीय प्रशिक्षण शिविर को संबोधित कर रहे थे। उन्होंने कहा कि प्रधानमंत्री नरेन्द्र मोदी के नेतृत्व में केन्द्र सरकार गौरवशाली भारत का निर्माण कर रही है। उन्होंने कहा कि हमारी प्राथमिकता में पहले राष्ट्र हित, फिर पार्टी हित और अंत में स्वहित आता है, जबकि कांग्रेस राजनीतिक चश्मे से देखकर काम करती है। उसने अपनी संस्कृति और विचारों को भी छोड़ दिया है।

शर्मा ने विश्वास व्यक्त किया कि यह प्रशिक्षण शिविर भाजपा के

■ **मुख्यमंत्री ने शिविर में अपने संबोधन में कहा कि जयपुर में मेट्रो विस्तार के लिए डी.पी.आर. तैयार कर ली गई है। केन्द्र सरकार के साथ जॉइंट वेंचर कंपनी भी बना ली गई है।**

जनप्रतिनिधियों को नीति और रणनीति सिखाने के साथ ही, नैतिक मूल्यों और जनसेवा के प्रति उनकी प्रतिबद्धता को भी सशक्त करेगा।

प्रशिक्षण शिविर को संबोधित करते हुए शर्मा ने कहा कि राज्य सरकार प्रदेश के युवाओं और महिलाओं के कल्याण के लिए भी पूरी तरह प्रतिबद्ध है। राईजिंग राजस्थान ग्लोबल इन्वेस्टमेंट समिट के दौरान जो 37 लाख करोड़ के एमओयू हस्ताक्षर किए हैं, उनसे प्रदेश में बड़ी संख्या में रोजगार का सृजन होगा।

शर्मा ने कहा कि महिलाओं के सशक्तीकरण के लिए लखपति दीदी योजना के तहत 14 लाख से ज्यादा महिलाओं को विभिन्न कौशल प्रशिक्षण प्रदान किए गए हैं।

शर्मा ने कहा कि प्रधानमंत्री आवास योजना के तहत, 96 हजार से अधिक शहरी और ग्रामीण आवास बनाए जा चुके हैं तथा 5 लाख 48 हजार से अधिक नए आवास स्वीकृत किए गए हैं।

प्रशिक्षण शिविर में अपने संबोधन के दौरान मुख्यमंत्री ने कहा कि हम प्रदेश के आधारभूत ढांचे को सुदृढ़ करने के साथ ही बुनियादी सेवाओं का विस्तार कर रहे हैं। जयपुर में मेट्रो सेवा के विस्तार के लिए डीपीआर तैयार कर ली गई है तथा केन्द्र सरकार के साथ जॉइंट वेंचर कंपनी बना ली गई है। मुख्यमंत्री ने कहा कि राज्य सरकार ने फरवरी 2024 से मुख्यमंत्री आयुष्मान आरोग्य योजना (माा) प्रारंभ की है।

इस अवसर पर राजस्थान के भाजपा सांसदगण, विधायकगण, पार्टी पदाधिकारी एवं कार्यकर्ता उपस्थित थे।

एयरपोर्ट को ...

(प्रथम पृष्ठ का शेष) कहा गया कि दिनांक 15 व 16 फरवरी को उनके ईमेल एड्रेस पर मेल प्राप्त हुआ। जिसमें कहा गया कि जयपुर एयरपोर्ट पर अलग-अलग समय पर बम विस्फोट किया जाएगा। जिसकी आरंभिक सूचना 16 फरवरी को दी जा चुकी थी।

रिपोर्ट पर कार्रवाई करते हुए पुलिस ने अभियुक्त को गिरफ्तार कर अदालत में आरोप पत्र पेश किया। अभियुक्त ने कहा कि उसने अज्ञानतावश मेल कर दिया था।

मेन लाइन ...

(प्रथम पृष्ठ का शेष) पर पहुंच गये हैं तथा यह बता रहे हैं कि उन्हें क्या करना है। सोशल मीडिया को बैन करना असम्भव है तथा जो प्लेटफॉर्म अस्तित्व में हैं, वे डिलीट नहीं किये जा सकते।

संयुक्त राष्ट्र सुरक्षा परिषद ने पाकिस्तान से की कड़ी पूछताछ

सूत्रों के अनुसार, सुरक्षा परिषद ने पहलगाम हमले पर पाकिस्तान की “झूठी” कहानी को खारिज किया

संयुक्त राष्ट्र/नई दिल्ली, 06 मई। पहलगाम हमले के बाद भारत और पाकिस्तान के बीच बढ़ ते तनाव पर संयुक्त राष्ट्र सुरक्षा परिषद में चर्चा के दौरान सदस्यों ने पाकिस्तान द्वारा फैलाए जा रहे झूठे बयान को मानने से इनकार कर दिया और पूछा कि क्या पहलगाम आतंकी हमले में लश्कर-ए-तैयबा का हाथ होने की संभावना है।

सूत्रों के अनुसार, सुरक्षा परिषद में सोमवार को इस्लामाबाद द्वारा प्रस्तावित अनौपचारिक बैठक में सदस्यों ने बंद कमरे में पाकिस्तान से कठिन सवाल किये। सदस्यों ने पहलगाम आतंकवादी हमले की कड़ी निंदा की और पाकिस्तान के मिसाइल परीक्षणों और परमाणु बयानबाजी की आलोचना की।

सूत्रों ने कहा कि सदस्यों ने पाकिस्तान से भारत के साथ द्विपक्षीय मुद्दों को सुलझाने के लिए कहा है।

सूत्रों ने कहा, कई सदस्यों ने चिंता व्यक्त की कि पाकिस्तान के मिसाइल परीक्षण और परमाणु बयानबाजी तनाव बढ़ाने का कारण बन सकते हैं। स्थिति का अंतर्राष्ट्रीयकरण करने के पाकिस्तान

■ **सुरक्षा परिषद सदस्यों ने मिसाइल टैस्ट के लिए और परमाणु युद्ध की बयानबाजी के लिए पाकिस्तान की कड़ी आलोचना की।**

के प्रयास भी विफल रहे। उसे भारत के साथ द्विपक्षीय मुद्दों को सुलझाने की सलाह दी गई।

सूत्रों ने इस्लामी आतंकवादियों द्वारा पहलगाम में किए गए आतंकवादी हमले का हवाला देते हुए बताया, आतंकवादी हमले की व्यापक निंदा की गई और जवाबदेही पर बल दिया गया। कुछ सदस्यों ने विशेष रूप से धार्मिक आस्था के आधार पर पर्यटकों को निशाना बनाए जाने का मुद्दा उठाया।

संयुक्त राष्ट्र सुरक्षा परिषद सदस्यों ने अनौपचारिक सत्र में पाकिस्तान से कठिन सवाल पूछे। उन्होंने पाकिस्तान द्वारा फैलाए जा रहे झूठे बयान को मानने से इनकार कर दिया और पूछा कि क्या

लश्कर-ए-तैयबा के हमले में शामिल होने की संभावना है।

मई महीने के लिए सुरक्षा परिषद के अध्यक्ष ग्रीस ने पाकिस्तान के अनुरोध पर सोमवार को बैठक निर्धारित की थी। पाकिस्तान अर्भी परिषद में अस्थायी सदस्य है। बैठक के बाद कोई बयान जारी नहीं किया गया।

पाकिस्तान ने पिछले सप्ताह में दो बैलिस्टिक मिसाइलों का परीक्षण किया है और उसके सूचना मंत्री और रक्षा मंत्री ने आक्रामक बयान जारी किए हैं, जिनमें कहा गया है कि भारत द्वारा बहुत जल्द पाकिस्तान पर हमला करने की संभावना है।

पहलगाम आतंकवादी हमले में 26 पर्यटकों की हत्या के बाद से दोनों देशों के बीच संबंधों में कड़वाहट आ गयी है।

भारत ने सिंधु जल संधि को निलंबित करने, अटारी सीमा चौकी को बंद करने, पाकिस्तान के साथ सभी प्रत्यक्ष और अप्रत्यक्ष व्यापारिक संपर्कों को बंद करने के साथ-साथ, डाक संपर्कों को भी बंद करने का फैसला किया है।

सड़क हादसे में घायलों को पूरे देश में मुफ्त इलाज मिलेगा

नई दिल्ली, 06 मई। भारत सरकार ने पूरे देश में केशलेस ट्रोटमेंट स्कीम (नकद रहित इलाज योजना) लागू करने की अधिसूचना जारी कर दी है। जिसके तहत सड़क दुर्घटना के शिकार हर व्यक्ति को प्रति हादसा अधिकतम 1.5 लाख रुपये तक का मुफ्त इलाज मिल सकेगा।

सड़क परिवहन और राजमार्ग मंत्रालय द्वारा जारी गजट अधिसूचना के अनुसार, यह योजना 5 मई, 2025 से लागू हो गई है।

सड़क परिवहन और राजमार्ग मंत्रालय की ओर से जारी अधिसूचना के मुताबिक, अगर किसी भी व्यक्ति का मोटर वाहन के कारण सड़क पर एक्सिडेंट होता है, तो उसे इस स्कीम के तहत देश के किसी भी हिस्से में इलाज की सुविधा मुफ्त में मिलेगी। हादसे के शिकार व्यक्ति को सरकार या नामित अस्पतालों में इलाज के लिए कोई पैसे नहीं देने होंगे।

इस योजना के तहत पीड़ित व्यक्ति को दुर्घटना की तारीख से अगले सात दिनों तक, अधिकतम

1,50,000 रुपये तक का मुफ्त इलाज दिया जाएगा। यह सुविधा सिर्फ उन अस्पतालों में पूरी तरह लागू होगी जो सरकार द्वारा "नामित" किए गए हैं।

अगर किसी कारणवश पीड़ित को नामित अस्पताल नहीं मिल पाता और इलाज किसी अन्य अस्पताल में कराया जाता है। तो उस स्थिति में उस अस्पताल में सिर्फ स्थिर हालत (स्टेबलाइजेशन) तक का इलाज ही इस योजना के तहत कवर किया जाएगा। इस बारे में अलग से गाइडलाइंस जारी की गई हैं। इस योजना को लागू करने की जिम्मेदारी नेशनल हेल्थ अथॉरिटी को सौंपी गई है। यह संस्था पुलिस, अस्पतालों और राज्य स्तरीय स्वास्थ्य एजेंसियों के साथ मिलकर काम करेगी ताकि स्कीम को प्रभावी ढंग से लागू किया जा सके।

हर राज्य या केंद्र शासित प्रदेश में स्टेट रोड सेफ्टी काउंसिल इस योजना की नोडल एजेंसी होगी। यह काउंसिल इस बात की निगरानी करेगी कि योजना को ठीक से लागू किया जाए।

राष्ट्रदूत (एचयूपीए) के लिए मुद्रक एवं प्रकाशक सोमेश शर्मा द्वारा वतन प्रेस, एच-150, रीको औद्योगिक क्षेत्र, चूरू (राज.) से मुद्रित एवं प्रकाशित। संपादक-राजेश शर्मा, आर.एन.आई. नं. **RAJHIN/2009/28296** जयपुर कार्यालय: सुघर्मा एम.आई.रोड, जयपुर। फोन: 2372634, 4103333-34, फैक्स : 0141-2373513, कोटा कार्यालय : पलायथा हाऊस, छत्रपति शिवाजी मार्ग, कोटा। फोन: 2386031, 2386032, फैक्स: 0744-2386033, बीकानेर कार्यालय : कुम्भाना हाऊस, हनुमान हथवा, बीकानेर। फोन: 2200660, फैक्स : 0294-2410146, अजमेर कार्यालय: राष्ट्रदूत भवन, चुंगी नाका के पास, अजमेर। फोन: 2627612, फैक्स: 0145-2624665, जालोर कार्यालय :- जी 1/63, इन्डस्ट्रीयल एरिया, फेस प्रथम, जालौर। फोन 226422, 226423, फैक्स: 02973-226424 डिहण्डिनसिटी कार्यालय :- जी -1-201, रीको औद्योगिक क्षेत्र, हिन्डीनसिटी। फोन: 230200, 230400, फैक्स: 07469-230600